



मुख्यमंत्री योगी आदित्यनाथ जनपद गोरखपुर में विभिन्न परियोजनाओं का लोकार्पण व शिलान्यास करते, उद्योगियों को भूखंडों का आवंटन पत्र वितरण करते हुए।

राष्ट्रीय हिन्दी दैनिक

# एक्शन इंडिया

वर्ष: 14 अंक: 250 पृष्ठ: 08

RNI : UTTHIN/2009/31653



actionindiaddn@gmail.com

उत्तराखण्ड संस्करण

दिल्ली - हरियाणा - हिमाचल प्रदेश - उत्तराखण्ड



फास्ट न्यूज

देश में केरल समेत नौ राज्यों में निपाह वायरस का खतरा

टीम एक्शन इंडिया/नई दिल्ली केरल में पिछले 24 घंटों में निपाह से संक्रमित कोई मामला सामने नहीं आया है। इससे संक्रमित नौ साल के बच्चा वेंटिलेटर से बाहर आ गया है। केरल की स्वास्थ्य मंत्री वीना जॉर्ज के मुताबिक बच्चे की सेहत में अब सुधार हो रहा है। उन्होंने बताया कि इस निपाह वायरस का खतरा केरल समेत देश के नौ राज्यों में है। इस पर आईसीएमआर और डब्ल्यूएचओ द्वारा किए अध्ययन में यह बात सामने आई है। यह निपाह संक्रमण चमगादड़ों से होता है। उन्होंने बताया कि केरल में इमें जो वायरस मिला है, उसकी पहचान भारतीय जीनोटाइप या आई जीनोटाइप के रूप में की गई है, जो बांग्लादेश में पाए जाने वाले स्ट्रेन के जैसे है। निपाह वायरस के दो स्ट्रेन हैं, एक मलेशियाई और दूसरा बांग्लादेश से आया है। उन्होंने बताया कि राज्य में निपाह को लेकर स्थिति संतोषजनक है। निपाह संक्रमित मरीज के संपर्क में आने वाले लोगों की सूची तैयार की गई है। 1233 लोग अब संपर्क सूची में हैं। 123 लोगों को मेडिकल कॉलेज में भर्ती कराया गया है। अस्पताल में 4 लोग हैं। उन्होंने बताया कि निपाह से निपटने के लिए अब तक 36 चमगादड़ों के नमूने एकत्र किए गए और परीक्षण के लिए भेजे गए। इसके साथ 34,167 घंटों में हाउस विंजिट पूरा हो चुका है। फिलहाल स्थिति नियंत्रण में है। उच्च जोखिम वाली संपर्क सूची में 352 लोग हैं। जिन स्थानों पर निपाह वायरस की पुष्टि हुई है, वहां स्वास्थ्य कर्मियों ने संकथम गतिविधियां तेज कर दी हैं।

## सत्र है 'विशेष', पीएम मोदी का 'संदेश'

= पुराने संसद भवन के बारे में बात करते हुए पीएम मोदी ने तमाम यादों को ताजा किया, संसद की आगे कार्यवाही 19 सितंबर (मंगलवार) से नई पार्लियामेंट बिल्डिंग में होगी

यादों में पुराना संसद

8 पीएम मोदी के संबोधन के साथ 75 सालों के संसद के सफर पर भी चर्चा की गई।

टीम एक्शन इंडिया/नई दिल्ली केंद्र सरकार द्वारा बुलाए गए संसद के पांच दिवसीय विशेष सत्र का आगाज 18 सितंबर को पुराने संसद भवन में हुआ। इसमें पीएम मोदी के संबोधन के साथ 75 सालों के संसद के सफर पर भी चर्चा की गई। पुराने संसद भवन के बारे में बात करते हुए पीएम मोदी ने तमाम यादों को ताजा किया। बता दें कि संसद की आगे कार्यवाही 19 सितंबर (मंगलवार) से नई पार्लियामेंट बिल्डिंग में होगी। पीएम मोदी ने की पुराने संसद भवन में आखिरी स्पीच पुराने संसद भवन को विदाई देते हुए प्रधानमंत्री नरेंद्र मोदी ने 52 मिनट की आखिरी स्पीच दी। इस दौरान उन्होंने देश के पूर्व



मगत सिंह और बटुकेश्वर की बहादुरी को किया याद

अपने 52 मिनट के भाषण में प्रधानमंत्री मोदी ने भगत सिंह और बटुकेश्वर दत्त की बहादुरी को याद किया। उन्होंने कहा कि ब्रिटिश साम्राज्य को नींद से जगाने के लिए भगत सिंह और बटुकेश्वर दत्त ने संसद में बम फेंके थे। उस बम की

प्रधानमंत्रियों को याद किया। पीएम मोदी ने सभी प्रधानमंत्रियों का बखान करते पहले प्रधानमंत्री जवाहरलाल नेहरू, लाल बहादुर शास्त्री, इंदिरा गांधी, पी वी नरसिम्हा राव और अटल बिहारी वाजपेयी सहित अन्य नेताओं का जिक्र किया।

गुज आज भी उन लोगों की रातों की नींद हराम कर देती है, जो इस देश का भला नहीं चाहते हैं।" मोदी ने कहा कि इसी संसद में पंडित नेहरू ने आधी रात को अपना "नियति से साक्षात्कार" भाषण दिया था और उनके शब्द आज भी सभी को प्रेरित करते हैं।

पुरानी संसद की "उपलब्धियां, अनुभव, यादें और सीख" पर बोले पीएम: इसके साथ ही लोकसभा में "संविधान सभा से शुरू हुई 75 साल की संसदीय यात्रा" पर चर्चा करते हुए पीएम ने लोकसभा को मनमोहन सिंह सरकार के दौरान 'वोट के बदले

नकद' घोटाला भी याद दिलाया। साथ ही उन्होंने पुरानी संसद में "उपलब्धियां, अनुभव, यादें और सीख" विषय पर चर्चा करते हुए कई बातें रखी है।

वाजपेयी सरकार के पलों को याद करते हुए कहा कि जब वाजपेयी के समय में उत्तराखंड, झारखंड और छत्तीसगढ़ के तीन नए राज्य बनाए गए थे तो हर जगह जश्न का मौहल था, लेकिन साथ ही इस बात पर उन्होंने अफसोस भी जताया कि आंध्र प्रदेश से अलग होकर तेलंगाना बनाए जाने से दोनों राज्यों में केवल कड़वाहट और खून-खराबा हुआ।

पुरानी संसद को विदाई देते वक्त भावुक हुए पीएम मोदी: पुरानी संसद को विदाई देते वक्त पीएम मोदी भावुक हो गए। उन्होंने अपनी स्पीच के दौरान कहा, "इस इमारत को विदाई देना बहुत भावुक क्षण है। जैसे ही हम इस इमारत को छोड़ेंगे, हमारा मन कई भावनाओं और यादों से भर जाएगा।"



केंद्र सरकार द्वारा बुलाए गए संसद के पांच दिवसीय विशेष सत्र का आगाज 18 सितंबर को होने से पूर्व पीएम मोदी मीडिया से मुखातिब होते हुए।

जी-20 के सफल आयोजन से भारत का दुनिया में बढ़ा कद : धनखड़

टीम एक्शन इंडिया/नई दिल्ली राज्यसभा के सभापति जगदीप धनखड़ ने जी-20 के सफल आयोजन के लिए देशवासियों को बधाई देते हुए आज कहा कि इससे भारत का विश्व में सम्मान बढ़ा है। इस शिखर सम्मेलन के परिणाम परिवर्तनकारी हैं और आने वाले दशकों में वैश्विक व्यवस्था को नया आकार देने में योगदान देंगे। धनखड़ ने सोमवार को संसद के विशेष सत्र के दौरान राज्यसभा को संबोधित करते हुए कहा कि जी-20 शिखर सम्मेलन के दौरान नई दिल्ली के राजघाट पर विश्व नेताओं ने राष्ट्रपिता महात्मा गांधी को श्रद्धांजलि दी। यह एक अद्भुत दृश्य था।

'5 राज्यों में विधानसभा चुनाव के बाद हो सीट शेयरिंग'

टीम एक्शन इंडिया/हैदराबाद इंडिया गठबंधन के सहयोगियों के साथ सीट शेयरिंग पर चर्चा इस साल होने वाले पांच राज्यों के विधानसभा चुनावों के बाद की जाए। हैदराबाद में 16-17 सितंबर को हुई कांग्रेस वरिष्ठ कमेटी की मीटिंग में कांग्रेस के कुछ नेताओं ने पार्टी हाईकमान से इसकी मांग की है। यह मांग करने वाले ज्यादातर नेता उन राज्यों से हैं, जहां कांग्रेस का सीधा मुकाबला इंडिया गठबंधन की दूसरी पार्टियों से है। इन नेताओं की भरोसा है कि पार्टी 5 राज्यों के विधानसभा चुनावों में अच्छा परफॉर्म करेगी, जिससे वे



सीट शेयरिंग के दौरान मजबूत स्थिति में रहेंगे। राजस्थान, मध्य प्रदेश, छत्तीसगढ़, तेलंगाना और मिजोरम में इस साल के आखिरी में चुनाव होने हैं। हालांकि चुनाव आयोग ने अब तक तारीखों की घोषणा नहीं की है, लेकिन संभावना है कि अगले महीने के पहले हफ्ते में इसका ऐलान हो जाए।

## रखाते में सीधी पेंशन अब नहीं कोई टेंशन

जो ठाना वो कर दिखाया - सामाजिक सुरक्षा में आगे हरियाणा

- देश में सर्वाधिक ₹2750 मासिक सामाजिक सुरक्षा पेंशन
- सामाजिक सुरक्षा पेंशन की राशि में बढ़ोतरी मंहगाई के अनुसार
- बुढ़ापा व दिव्यांग पेंशन को परिवार पहचान-पत्र से जोड़ा, अब तक 1 लाख 7 हजार वृद्धजनों व 13 हजार दिव्यांगों की पेंशन घर बैठे शुरू
- बुढ़ापा पेंशन के लिए आय की पात्रता सीमा ₹2 लाख से बढ़ाकर ₹3 लाख वार्षिक की

"नागरिकों के सशक्तिकरण और सम्मान के लिए बीते वर्षों में एक के बाद एक कई कदम उठाए गए हैं। चाहे वो स्वरोजगार हो या फिर सामाजिक सुरक्षा, आज अनेक योजनाएं इस दिशा में काम कर रही हैं।"

नरेन्द्र मोदी





# साल के अंत तक 25000 नौकरियां देने जा रही उत्तराखंड सरकार: चौहान

**उत्तरकाशी/टीएम एक्शन इंडिया**  
उत्तराखंड के मुख्यमंत्री पुष्कर सिंह धामी युवाओं को रोजगार देने का काम कर रहे हैं। इस साल के अंत तक 25000 युवाओं को रोजगार मिलेगा। सीएम धामी का सबसे बड़ा लक्ष्य अपने राज्य के युवाओं को रोजगार देने का लक्ष्य रखा है। यह बात प्रदेश भाजपा मीडिया प्रभारी मनवीर सिंह चौहान ने उत्तरकाशी लोनिवि विश्राम गृह में मीडिया से बातचीत में बताई। उन्होंने बताया कि उत्तराखंड देशभर में रोजगार सृजन करने वाले राज्यों की लिस्ट में दूसरे स्थान पर आ गया है। इसके लिए मुख्यमंत्री पुष्कर सिंह धामी ने राज्य के युवाओं को बर्खास्त नहीं है। बिजनेस स्टैंडर्ड की रिपोर्ट के अनुसार 2023 के पहले छह महीनों में औपचारिक रोजगार सृजन में वृद्धि के मामले में असम 33 प्रतिशत



बढ़ोतरी दर के साथ पहले स्थान पर है। इसी लिस्ट में 28.6 प्रतिशत के साथ उत्तराखंड दूसरा स्थान हासिल करने में कामयाब रहा है। वहीं, बिहार 21.1 प्रतिशत के साथ तीसरे और झारखंड ने 20.5 प्रतिशत की दर के साथ चौथे और

हिमाचल 17.1 प्रतिशत की दर हासिल कर पांचवां स्थान बनाया है। उन्होंने कहा कि कांग्रेस राज में उत्तराखंड में भर्ती घोटाले का बोलबाला था, जिससे पढ़े लिखी बेरोजगार युवाओं का सरकारों से विश्वास उड़ गया था, लेकिन उत्तराखंड के

युवा मुख्यमंत्री धामी ने नकल माफिया को सलाखों के पीछे भिजवाकर राज्य में नकल विरोध कानूनी बनाया। उन्होंने कहा कि उत्तराखंड पूरे देश का पहला ऐसा राज्य है, जहां पर नकल विरोधी कानून बनाया गया है। आज देश के अन्य राज्य भी इस कानून

का अनुकरण कर रहे हैं। उत्तराखंड राज्य में विभिन्न विभागों में अब तक सभी भर्ती पारदर्शिता से हुई हैं। उन्होंने कहा कि प्रधानमंत्री मोदी ने हर वर्ग के लोगों को समाज की मुख्यधारा में जोड़ने का काम किया है। उन्होंने बताया कि 17 सितंबर को विश्वकर्मा दिवस के मौके पर प्रधानमंत्री मोदी ने प्रधानमंत्री विश्वकर्मा योजना में शिल्पकारों के लिए 13 हजार करोड़ जारी कर दिया है। इससे छोटे-छोटे कार्यक्रमों को योजना का लाभ मिलेगा जिससे करोड़ों लोगों को रोजगार की अवसर प्राप्त होंगे इस मौके भाजपा जिला अध्यक्ष सतेंद्र राणा, कुल दीप, सतेंद्र, डुंडा ब्लाक प्रमुख शैलेंद्र कोहली, लोकेंद्र बिष्ट, दिनेश बेलवाल, राजेंद्र गंगाड़ी, सुखेश नैटियाल आदि मौजूद रहे हैं।

## धरमना ने सरकार पर लगाए गंभीर आरोप



**देहरादून/टीएम एक्शन इंडिया**  
कांग्रेस के वरिष्ठ नेता और उपाध्यक्ष सुर्यकांत धरमना ने सोमवार को भाजपा सरकार पर कई आरोप लगाए। इस प्रदेस कार्यालय में मीडिया से बातचीत में उन्होंने कहा कि अंकित भंडारी का स्वर्गवास हुए 1 साल हो गया है, लेकिन अभी तक सरकार ने वीवीआईपी का नाम का खुलासा नहीं किया है। उन्होंने मांग की है कि सरकार जल्द से जल्द वीवीआईपी का खुलासा करे। उन्होंने कृषि विभाग में हुई खरीदारी को लेकर भी सवाल खड़ा करते हुए कहा कि कृषि महानिदेशक के जारी किए पत्र में यह साफ तौर पर लिखा है कि वहां मनमानी तरीके से खरीद फरोख्त की गई। इस खरीद फरोख्त में बहुत बड़ा भ्रष्टाचार हुआ है। उन्होंने राजधानी देहरादून में तेजी से फैल रहे डेयू का लोकर स्मार्ट सिटी के कामकाज पर सवाल खड़े किए। उन्होंने कहा कि सरकार इस मामले में बिल्कुल भी गंभीर नहीं है क्योंकि कई जगह कई अस्पतालों में अभी भी लोगों को जगह नहीं मिल पा रही है।

## लापता हुए नाबालिग बच्चे सकुशल बरामद

**हरिद्वार/टीएम एक्शन इंडिया**  
घर वालों की डोंट से नाराज होकर घर से निकले तीन बच्चों को पुलिस ने सकुशल बरामद कर लिया है। बीती रात्रि में ज्वालपुर कोतवाली पुलिस को चेकिंग के दौरान मोहल्ला कस्बावान की पुलिस के पास एक ऑटो में 03 नाबालिग बच्चे सोते मिले। पृष्ठताछ करने में पता चला कि तीनों बच्चे घर वालों की डोंट से नाराज होकर घर पर बिना बताए हरिद्वार जा रहे थे। बच्चों को कोतवाली लाकर पुलिस ने परिजनों से संपर्क करने के लिए व्हाट्सएप के माध्यम से फोटो, डिटेल् कंट्रोल रूम व अन्य इलेक्ट्रॉनिक मीडिया के माध्यम से प्रसार प्रचार किया। जांच में पता



चला कि तीनों बच्चों के संबंध में थाना पथरी में मुकदमा दर्ज है। बच्चों के नाम अब्दुल रहमान पुत्र इस्लाम, रहमान पुत्र इस्लाम व

मुदस्सिर पुत्र मोहमूद निवासीगण ग्राम अंबुवाला थाना पथरी, हरिद्वार बताए गए। पुलिस ने बच्चों को परिजनों के हवाले कर दिया।

## देवभूमि उद्योग व्यापार मंडल ने बिजली, पानी की समस्याओं के बारे में एसडीएम को दिया ज्ञापन

**हल्द्वानी/टीएम एक्शन इंडिया**  
देवभूमि उद्योग व्यापार मंडल महानगर हल्द्वानी इकाई और हल्द्वानी ग्रामीण ने बदहाल सड़कों, बिजली, पानी, आवारा पशुओं की समस्याओं के बारे में उपजिलाधिकारी के माध्यम से मुख्यमंत्री पुष्कर सिंह धामी को ज्ञापन भेजा। ज्ञापन देने वालों में देवभूमि उद्योग व्यापार मंडल संस्थापक अध्यक्ष हुकूम सिंह कुंवर, प्रदेश प्रभारी जगमोहन चिलवाल, महानगर अध्यक्ष अजय कृष्ण गोयल, महामंत्री नेत्र बल्लभ



जोशी, उपाध्यक्ष माधो सिंह देवापा, ग्रामीण अध्यक्ष हर्ष जलाल, हरीश चंद्र पांडेय, बृज मोहन सिजवाली, राकेश वर्मा, आफताब हुसैन, संतोष गौड़, खेल प्रकोष्ठ के प्रदेश संयोजक हेम भट्ट शामिल थे।

## अस्थि कलश विसर्जन यात्रा को लेकर बैठक

**हरिद्वार/टीएम एक्शन इंडिया**  
श्री देवोत्थान सेवा समिति के तत्वावधान में आयोजित 22वीं अस्थि कलश विसर्जन यात्रा को लेकर हरिद्वार की प्रतिष्ठित संस्था पुण्यदायी अभियान सेवा समिति के सदस्यों एवं पदाधिकारियों की बैठक हनुमान मंदिर चौक बाजार कनखल में हुई है। इसमें 8 अक्टूबर के अस्थि कलश विसर्जन यात्रा कार्यक्रम पर चर्चा की गई। प्रांतीय प्रभारी रविंद्र गोयल ने बताया कि 07 अक्टूबर को सुबह राजधानी दिल्ली से चलकर हरिद्वार के लिए आने वाली यात्रा का शाम लगभग 4 बजे गुरुकुल नारसन बाँडर पर पहुंचेगी। अस्थियों को लेकर रात्रि निष्काम सेवा ट्रस्ट, भूपतवाला हरिद्वार में



रखा जाएगा। अगले दिन सुबह निष्काम सेवा ट्रस्ट से 08 अक्टूबर प्रातः 9.30 बजे यात्रा प्रारंभ होकर मुख्य मार्ग से होते हुए दोपहर लगभग 12 बजे सतीथाट कनखल पहुंचेगी। जहां पहले श्रद्धांजलि अर्पित कराई जाएगी उसके बाद 100 किलो दूध की धारा के साथ गणमान्यों की उपस्थिति में संत महात्माओं के उद्घोष पश्चात श्रद्धांजलि

अर्पण के उपरांत मां गंगा में विसर्जित किया जाएगा। बैठक में रविंद्र शर्मा, डॉक्टर संदीप मलिक, नितिन शर्मा, संगठन मंत्री अनीता शर्मा, सुनील अग्रवाल, विवेक अग्रवाल, मनीष गुप्ता, सुरेश शर्मा, रणवीर सिंह चौधरी रामविजय, सुषमा मिश्रा, प्रवीण शर्मा, प्रेमचंद पांखरियाल, मयंक गुप्ता आदि शामिल रहे।

## रोटरी, इनर व्हील क्लब ने किया सम्मान समारोह



**ऋषिकेश/टीएम एक्शन इंडिया**  
रोटरी क्लब ऋषिकेश और इनर व्हील क्लब के संयुक्त तत्वावधान में सोमवार को ऋषिकेश प्रतिभा सम्मान समारोह संस्कार सृजन स्कूल ढालवाला में आयोजित किया गया। सम्मान समारोह का रोटरी क्लब अध्यक्ष संजय अग्रवाल एवं इनर व्हील क्लब अध्यक्ष सीमा अग्रवाल ने संयुक्त रूप से दीप प्रज्वलित कर शुभारंभ किया। तत्पश्चात संस्कार सृजन की शिक्षिका लवली जैन एवं स्कूली विद्यार्थियों की टीम के द्वारा राम स्तुति प्रस्तुत की गई। स्वागत सम्मान संस्कार सृजन स्कूल की प्रधानाचार्या संगीता पवार ने किया गया, जिसमें रोटरी क्लब और इनर व्हील क्लब के सभी पदाधिकारियों एवं प्रतिभा सम्मान समारोह में सम्मिलित सभी शिक्षक और शिक्षिकाओं तथा खिलाड़ियों का स्वागत और अभिनंदन किया। रोटरी क्लब ऋषिकेश के सचिव संजय शर्मा ने सभी खिलाड़ियों, खेल प्रशिक्षकों व शिक्षकों को उनके उज्वल भविष्य की कामना

प्रेषित करते हुए रोटरी क्लब के कार्यों के बारे में सबको अवगत कराया। उन्होंने बताया कि रोटरी क्लब में सेवा और सद्भाव से कम करने वाले पूरे विश्व में लगभग 13 लाख से अधिक लोग समाज हित में अपनी सेवाएं निस्वार्थ भाव से दे रहे हैं। इनर व्हील क्लब अध्यक्ष सीमा अग्रवाल ने रोटरी क्लब का धन्यवाद देते हुए कहा कि इनर व्हील क्लब सेवा और समझ पैदा करने वाला एक अंतरराष्ट्रीय महिला संगठन है, जो 100 से अधिक देशों में अपना कार्य क्षेत्रों का विस्तार कर चुका है। कार्यक्रम संयोजक के रूप में दिनेश पैयूली ने मंच संचालन करके सभी मंचासीन आगंतुकों व खिलाड़ियों व शिक्षकों का आभार और अभिनंदन व्यक्त किया। इस अवसर पर रोटरी क्लब ऋषिकेश से लक्ष्मण सिंह चौहान, अक्सिस्टेंट गवर्नर रोटरी क्लब नितिन गुप्ता, जोनल ट्रेनर सलोनी गोयल, गौरव अग्रवाल, आरती शर्मा, रविंद्र अग्रवाल, ममता अग्रवाल, सोहन वीर राणा, चन्दन सेनी आदि मौजूद रहे।

## निगम ने चलाया स्वच्छता अभियान, महापौर ने गंगा तट पर बच्चों को दिलाई स्वच्छता की शपथ

**ऋषिकेश/टीएम एक्शन इंडिया**  
प्रधानमंत्री नरेन्द्र मोदी के जन्मदिन पर नगर निगम ने निगम क्षेत्रान्तर्गत चालीस वार्डों में विशेष स्वच्छता अभियान चलाया गया। सोमवार को सुबह महापौर अनिता ममगाई ने गंगा तट त्रिवेणी घाट पर प्रधानमंत्री की दीर्घायु की मंगलकामना के लिए दुग्धाभिषेक के उपरांत विभिन्न सामाजिक संगठनों, स्वयं सहायता समूहों एवं धर्माचार्यों की मौजूदगी में बच्चों को स्वच्छता की शपथ भी दिलाई। नगर निगम ने इस दौरान विभिन्न कार्यक्रमों के साथ विशेष स्वच्छता अभियान भी चलाया। महापौर ने गंगा तट पर बच्चों को स्वच्छता की शपथ दिलाते हुए कहा कि अगर समाज स्वच्छ होगा तो उस समाज में रहने वाला हर एक व्यक्ति भी स्वच्छ और स्वस्थ रह सकता है। स्वच्छ भारत का



संकल्प केवल तभी तक संभव हो सकता है, जब तक भारत में रहने वाला हर एक व्यक्ति इसके प्रति अपनी जिम्मेदारी को

समझे। इस मौके पर महापौर ने प्रधानमंत्री द्वारा शुरू की गई पीएम विश्वकर्मा योजना को

लेकर प्रधानमंत्री को बर्खास्त नहीं है। उन्होंने कहा कि योजना का लाभ देश के लाखों कामगारों के साथ ऋषिकेश के मेहनतकश

लोगों को भी मिल सकेगा। पीएम विश्वकर्मा योजना के तहत छोटे व्यवसायों और श्रमिकों को अपना व्यापार बढ़ाने और आर्थिक स्थिति सुधारने में मदद मिलेगी इस अवसर पर मुख्य नगर आयुक्त राहुल गोयल, नगर निगम ऋषिकेश के स्वच्छता ब्रांड अम्बेसडर पर्यावरण विद विनोद जुगलान, नरेन्द्र सिंह रावत, कार्यक्रम अधिकारी राष्ट्रीय सेवा योजना राष्ट्रीय इंटर कॉलेज आईडीपीएल वीरभद्र ऋषिकेश, कैप्टन सुशील रावत, एनसीसी अधिकारी राजकीय इंटर कॉलेज आईडीपीएल वीरभद्र ऋषिकेश देहरादून, मनोज कुमार गुप्ता कार्यक्रम समन्वयक राष्ट्रीय सेवा योजना प्रकाश ऋषिकेश परिक्षेत्र हेमपी होम स्कूल की प्राचार्या प्रतिभा सरन, अनीता रैना, पवन शर्मा, रेखा सजवान, सविता काला, सुनीता विष्ट आदि मौजूद रहे।

## पुलिस के हत्ये चढ़े बंटी-बबली, धोखाधड़ी के 5 दर्जन दर्ज हैं मुकदमे

**हरिद्वार/टीएम एक्शन इंडिया**  
अपनी मेहनत की कमाई से शानदार लोकेशन पर प्लॉट खरीद कर अपना आशियाना तैयार करने की योजना बना रहे लोगों को सुनाने सपने दिखाकर ठगने वाले के लीडर समेत उसकी सहयोगी महिला को पुलिस ने गिरफ्तार कर लिया है। रोशनबाद में मामले का खुलासा करते हुए एसएसपी प्रमोद डोभाल ने बताया कि गिरफ्तार में आया गैंग लीडर कुलदीप नन्दराजोग ने ऑक्टगन बिल्डर्स प्रा.लि. के नाम से प्लॉटिंग कर जमीन बेचने की कम्पनी बनाई है। इसके द्वारा कम्पनी की आड़ में जमीन बेचने के नाम पर धोखाधड़ी कर लोगों को ठगने का एक सुसंयोजित गैंग बनाया हुआ है। इस गैंग ने प्रथम दृष्टया कई व्यक्तियों से करीब 60



करोड़ रुपये की धोखाधड़ी का पता चला है। गैंग में गैंग लीडर कुलदीप के अतिरिक्त सतपाल नन्दराजोग, अंजली त्यागी, संधीव गुप्ता, सौरभ गांधी सक्रिय सदस्य हैं। एसएसपी डोभाल ने बताया कि यह गैंग लीडर एवं इसके सदस्य व अपने साथियों

के साथ अपने आर्थिक एवं भौतिक लाभ के लिए सामूहिक रूप से लोगों से जमीन दिलाने के नाम पर पैसे लेकर धोखाधड़ी करते हैं, जिसके सम्बन्ध में थाना बहादुराबाद पर वर्तमान समय तक कुल 45 और उ.प्र. में 03 मुकदमे दर्ज हैं। एसएसपी ने बताया कि वर्तमान में गैंग


लीडर व उसके सदस्यों के विरुद्ध प्लॉट के नाम पर पैसा लेने की शिकायतें प्राप्त हो रही हैं। प्रभारी निरीक्षक बहादुराबाद के तैयार किये गए गैंग चार्ट पर जिलाधिकारी हरिद्वार के अनुमोदन पर थाना बहादुराबाद पर दर्ज मुकदमे में वांछित आरोपित कुलदीप नन्दराजोग पुत्र सतपाल निवासी निदेशक ऑक्टगन बिल्डर्स एण्ड प्रमोटर्स प्रा.लि. एच 218 हाल पता डी 3 नोएडा गौतमबुद्धनगर नोएडा उ.प्र. और उसकी सहयोगी अंजली त्यागी पुत्री चमन सिंह त्यागी निवासी 90 जी अनुकम्पा अपार्टमेंट अभय खण्ड इन्द्रापुरम, गाजियाबाद उ.प्र. को ऑक्टगन बिल्डर्स कार्यालय शान्तरशाह बहादुराबाद से गिरफ्तार किया।

उन्होंने बताया कि आरोपितों के विरुद्ध वर्ष 2018 में थाना बहादुराबाद हरिद्वार पर

गैंगर अंघिनियम के अन्तर्गत मुकदमा दर्ज हैं। इस गैंग द्वारा की गयी धोखाधड़ी के सम्बन्ध में गैंग के सदस्यों के बैंक अकाउंट एवं अभिलेखों की जांच कर वास्तविक धोखाधड़ी की रकम की जानकारी की जा रही है। एसएसपी ने बताया कि गैंग के सदस्य एक निश्चित स्थान पर कालोनी बनाने व उसमें विश्वस्तरीय सुविधा का सपना दिखाकर लोगों से उनकी जमा पूंजी एडवांस व कॉलोनी के विकास के नाम पर पैसा लेकर उन्हें बार-बार रजिस्ट्री का समय देकर बाद में वहीं प्लॉट अन्य व्यक्ति को ज्यादा दामों में बेचकर मुनाफा कमाते हैं, जिससे सैकड़ों लोगों का आर्थिक नुकसान पहुंचा है। पुलिस ने आरोपितों का चालान कर दिया है।

## अंकिता हत्याकांड: एक वर्ष पूरा होने पर युकां ने किया प्रदर्शन

**हरिद्वार/टीएम एक्शन इंडिया**  
अंकिता भंडारी हत्याकांड को एक वर्ष होने पर युवा कांग्रेस कार्यकर्ताओं ने जिला उपाध्यक्ष शुभम बर्मन के नेतृत्व में प्रदेश सरकार के खिलाफ चंद्राचार्य चौक पर प्रदर्शन किया। जिला उपाध्यक्ष शुभम बर्मन ने कहा कि प्रदेश सरकार आरोपियों को बचा रही है। एक वर्ष बीतने पर भी अभी तक अंकिता भंडारी को न्याय नहीं मिलना बहुत शर्मनाक है। इस सरकार में महिलाओं और बेटियों को न्याय नहीं मिल रहा उस सरकार को सत्ता में रहने का अधिकार नहीं



है। बेटे बचाओ बेटे पढ़ाओ का नारा देने वाली भाजपा सरकार महिलाओं और बेटियों का शोषण कर रही। पीड़ितों को न्याय देने में सरकार पूरी तरह से विफल साबित हो रही है। अंकिता भंडारी

के हत्याओं को जल्द से जल्द सख्त सजा मिले। जिला महासचिव डा. अनूप कुमार ने कहा कि भाजपा सरकार में कोई भी सुरक्षित नहीं है। कानून का किसी को खोफ नहीं है जिसके कारण अपराध बढ़ रहा है। सरकार जनता की आवाज को दबाने का कार्य कर रही। आगामी 2024 में कांग्रेस केंद्र में सरकार बनाएगी। इस अवसर पर आशीष राजोर, मुकुल, बृजेश गोपला, रोहित कुमार, अंकित कुमार, निरिंश कुमार, मनोप कुमार, निखिल कुमार, विशेषराज, मोहित, सुनील आदि शामिल थे।

उत्तर रेलवे			
चक्र की आपूर्ति हेतु आमंत्रित निविदा			
इलेक्ट्रॉनिक निविदा ई-प्रक्रांती के अंतर्गत			
चक्र के संपूर्ण की और से वरिष्ठ मंडल सामग्री प्रबंधक, उत्तर रेलवे, मुजुदाबाद-244031 द्वारा निविदाकर्ताओं से निम्नलिखित मद के लिए इलेक्ट्रॉनिक निविदा प्रणाली के अंतर्गत चक्र की आपूर्ति हेतु निविदा आमंत्रित की जाती है।			
निविदा सं.:	चक्र का विवरण :	तकनीकी विनिर्देशन के अनुसार अल्प।	मात्रा
97235475	चक्रिक कटाने के उपकरण (पूरी सेट) अणुगणक-ए		3 Nos.
ब्याना सौदा (₹)	₹11,290/-		
निविदा बुझने की तिथि	02.10.2023	अनुमानित मूल्य (₹)	₹36,02,302/-
नोट : पूर्ण विवरण एवं निविदा फॉर्म IREPS की वेबसाइट <a href="http://www.ireps.gov.in">www.ireps.gov.in</a> पर उपलब्ध है। सभी इच्छुक विक्रेताओं को ई-टेंडर में भाग लेने के लिए पंजीकरण कराने के लिए भारत सरकार द्वारा आरंभीत जर्मिनियम 2000 के तहत क्वॉलिफाइड एंजिनीयर्स की वेबसाइट- <a href="http://www.ireps.gov.in">www.ireps.gov.in</a> पर (यदि पहले से प्राप्त नहीं किया है) प्राप्त करना होगा। इलाहाबाद निविदा सौदा नंबर की पत्र सं.: 86-S/LP/2023 दिनांक : 15.09.2023			
आह्वानों की सेवा में मुरकान के साथ			

उत्तर रेलवे			
शुद्धि पत्र			
शुद्धि: निविदा सूचना संख्या 169-DRM-MB-23-24 dated 11.09.2023 के सम्बन्ध में अतिरिक्त विधि के कारण उत्पन्न निविदा 03.10.2023 को बुलनेगी। निविदा की राशि रु. 1,19,10,488.00/- को बदल कर नई राशि रु. 1,26,36,908.20/- (एन एम डी की राशि रु. 2,09,600/- को बदल कर नई राशि रु. 2,13,200/-) की गयी है। Schedule Items में भी बदलन किया गया है। निविदा की अन्य नियम व शर्तों में कोई बदलन नहीं किया गया है।			
आह्वानों की सेवा में मुरकान के साथ			

उत्तर रेलवे			
ई-निविदा सूचना			
विभाग :	Electrical (TRD)		
कार्य सं. :	T-11-TRD-MB-23-24-		
कार्य का नाम :	पुरादाया मंडल में टावर वैनन के उपकरणों के उन्नयन का कार्य		
निविदा जमा करने की तिथि	10.10.2023, 15:00 hrs		
निविदा एवं संध्या :	₹ 22,33,242/- (Including GST@18%)		
कार्य की अनुमानित लागत (₹):	₹ 64,500/-		
निविदा प्रपत्र मूल्य (₹):	Nil		
आवक की सेवा तिथि:	08 days		
कार्य पूरा करने की अवधि:	08 Months		
वेबसाइट एवं कार्यालय का पता	<a href="http://www.ireps.gov.in">www.ireps.gov.in</a> कार्यालय मंडल रेल जंक्शन, उत्तर रेलवे, मुजुदाबाद		
निविदा सूचना सं.:	Elect/TRD/MB/2023-24/TN-28	दिनांक	18.09.2023 29/9/2023
आह्वानों की सेवा में मुरकान के साथ			



# स्वच्छ सर्वेक्षण में 15 ग्राम पंचायतें सम्मानित

देहरादून/टीएम एक्शन इंडिया  
मुख्यमंत्री ने सोमवार को मुख्य सचिव सदन में स्वच्छता सेवा पखवाड़ा-2023 का शुभारंभ किया। कार्यक्रम में हस्वच्छ सर्वेक्षण ग्रामीण-2023 में मुख्यमंत्री ने 15 ग्राम पंचायतों को सम्मानित किया। मुख्यमंत्री ने इस अवसर पर स्वच्छता के क्षेत्र में सराहनीय कार्य करने वाले 05 पर्यावरण मित्रों को भी सम्मानित किया। हस्वच्छता ही सेवा गीतक का भी इस अवसर पर मुख्यमंत्री ने विमोचन किया।  
मुख्यमंत्री पुष्कर सिंह धामी ने स्वच्छता सर्वेक्षण ग्रामीण-2023 पुरस्कार के लिए चयनित राज्य की उत्कृष्ट 15 पंचायतों को सम्मानित होने पर शुभकामनाएं दीं। उन्होंने कहा कि स्वच्छता के इस महा अभियान में उत्कृष्ट योगदान देने वाली सभी पंचायतों



और स्वच्छता दूतों के वे आभारी हैं, जिनकी संकल्प शक्ति और प्रयासों ने राज्य में स्वच्छता का एक नया अध्याय लिखा है। मुख्यमंत्री धामी ने कहा कि स्वच्छता दूत ही स्वच्छता अभियान की धुरी हैं और जो सम्मान राज्य ने प्राप्त किया है वो इनके बिना असंभव था। भारतीय संस्कृति और दर्शन में स्वच्छता हमेशा से सर्वोच्च प्राथमिकता रही

है। ये हमारे मूल्यों और संस्कारों का अभिन्न अंग हैं। उन्होंने कहा कि राज्य सरकार द्वारा 17 सितम्बर से 02 अक्टूबर तक हस्वच्छता ही सेवा कार्यक्रम का आयोजन किया जा रहा है। कचरा मुक्त भारत के भाव को प्रभावी रूप से क्रियान्वित किये जाने हेतु राज्य सरकार निरन्तर प्रयासरत है। उन्होंने आशा व्यक्त की कि देवभूमि के समग्र स्वच्छता के इस

महा अभियान में समस्त पंचायत प्रतिनिधि, समुदाय स्तरीय संगठन, स्वयंसेवी संगठन एवं समस्त नागरिक अपना महत्वपूर्ण योगदान देंगे और पिछले वर्षों की भांति अभियान को सफल बनाएंगे।  
स्वच्छ सर्वेक्षण ग्रामीण 2023 में पुरस्कृत होने वाली ग्राम पंचायतों में 2000 से कम जनसंख्या वाली ग्राम पंचायतों में जनपद नैनीताल से खेरी राघव ग्राम पंचायत-पस्तोला, बोहराकोट, श्री बसंत लाल शाह, जमराड़ी से ग्राम प्रधान बलवीर सिंह, चंपावत के ग्राम पंचायत चौकी से ग्राम प्रधान मोहन चन्द पाण्डे, ग्राम पंचायत-टांटा से ग्राम प्रधान शिव शंकर पाठक के नाम शामिल हैं। जनसंख्या श्रेणी 2000-5000 तक जनपद नैनीताल से ग्राम पंचायत किसानपुर सकुलिया से ग्राम प्रधान विपिन चन्द जोशी,

ग्राम पंचायत- कनिया से ग्राम प्रधान सुनिता घुघतियाल, ग्राम पंचायत- हल्द्वी जंगी से ग्राम प्रधान मीना भट्ट, ग्राम पंचायत-हल्द्वी दीना से ग्राम प्रधान हेमन्ती जोशी तथा जनपद देहरादून से ग्राम प्रधान दीपक जोशी के नाम शामिल हैं।  
5000 से अधिक जनसंख्या वाले गांव में देहरादून से ग्राम पंचायत- डाकपत्थर से ग्राम प्रधान मंजू, ग्राम पंचायत-खदरी खड़कमाफी से ग्राम प्रधान संगीता थपलियाल, जनपद हरिद्वार से ग्राम पंचायत-खेड़ा जट, से ग्राम प्रधान अवध कुमारी, ग्राम पंचायत-भगेरी मेहवातपुर (एल) से ग्राम प्रधान नरेन्द्र कुमार, जनपद उधमसिंह नगर के ग्राम पंचायत- विगराबाग से ग्राम प्रधान माधवी देवी के नाम शामिल हैं।

# सार्वजनिक स्थानों पर शराब पीने-पिलाने वालों पर हो सख्त कार्रवाई

## अपराध गोष्ठी

8 जिले में लाइसेंस शर्तों का भौतिक सत्यापन किये जाने के भी दिनेंश



सत्यापन भी किया जाए। एसपी ने सम्मेलन में पुलिस कमियों की समस्याओं का भी जाना और पुलिस अधिकारियों को निर्देश दिए कि अपने अधीनस्थ कार्मिकों की समस्याओं का त्वरित समाधान किया जाए। उन्होंने थाना क्षेत्रान्तर्गत घटित घटना की समय

से सूचना उच्चधिकारियों को दिए जाने के लिए निर्देशित किया गया। उन्होंने चार घाम यात्रा के द्वितीय चरण के दृष्टिगत अधिक संख्या में श्रद्धालुओं का आवागमन होगा। इसके लिए सभी को मानसिक एवं शारीरिक तौर पर तैयार रहने के निर्देश दिए। श्रद्धालुओं के साथ-साथ विभिन्न महानुभावों के भ्रमण कार्यक्रमों के दृष्टिगत निर्धारित प्रोटोकॉल के अनुसार सुरक्षा व्यवस्था उपलब्ध कराने के निर्देश दिए गए। बाहरी राज्यों से आने वाले सभी व्यक्तियों का शत-प्रतिशत सत्यापन कराया जाए और इस संबंध में प्राथमिकता के आधार पर व्यापक अभियान चलाया जाने को भी कहा। उन्होंने पीडित केन्द्रित पुलिसिंग करते हुए फरियादी की शिकायतों का तुरन्त निस्तारण करने के निर्देश दिये गये।

## संक्षिप्त खबरें

### ट्रक ने पीछे से खड़ी ट्रक को मारी टक्कर, एक चालक की मौत

रुड़की/टीएम एक्शन इंडिया  
मंगलौर कोतवाली क्षेत्र में दो ट्रकों की टक्कर में एक ट्रक चालक की मौत हो गयी जबकि दूसरा चालक घायल हो गया।  
मंगलौर कोतवाली क्षेत्र के नारसन बॉर्डर पर आज तड़के 4:30 बजे दिल्ली की ओर से आ रहे एक तेज रफ्तार ट्रक ने सड़क किनारे खड़े दूसरे ट्रक को टक्कर मार दी। यह टक्कर इतनी जबरदस्त थी कि टक्कर मारने वाले ट्रक के चालक के सीने में स्टेरिंग की रॉड चुस गई। इससे उसकी मौके पर ही मौत हो गई जबकि सड़क किनारे खड़े ट्रक के पास खड़े चालक भी मामूली रूप से घायल हो गया। मृतक चालक का नाम आशुतोष प्रसाद शुक्ला है। वह उत्तर प्रदेश के रायबरेली निवासी बताया गया है। ट्रक का चालक ट्रक में ही बुरी तरह से फंस गया था। उसकी निकालने के लिए फायर ब्रिगेड की टीम मौके पर पहुंची और आयरन कटर आदि उपकरणों के जरिए लोहे की रॉड को काट कर मृतक को बाहर निकाला गया। उसके शव को पोस्टमार्टम के लिए सिविल अस्पताल भेज दिया गया है।

### मुंबई के पत्रकार जे डे हत्याकांड में हत्यारों को पिस्टल देने वाला हल्द्वानी का दीपक सिसोदिया चढ़ा एसटीएफ के हथियार

हल्द्वानी/टीएम एक्शन इंडिया  
मुंबई के नामचीन पत्रकार जे डे हत्याकांड में शामिल हत्यारों को अवैध पिस्टल और बुलेट उपलब्ध कराने वाले हल्द्वानी निवासी अपराधी दीपक सिसोदिया को उत्तराखंड एसटीएफ ने उधम सिंह नगर के खटीमा क्षेत्र से गिरफ्तार कर लिया है।  
दीपक सिसोदिया पर कई संगीन मुकदमे दर्ज हैं। वह पिछले कई वर्षों से फरार चल रहा था। उसकी तलाश में उत्तराखंड ही नहीं बल्कि मुंबई पुलिस भी जुटी हुई थी। एसटीएफ के अनुसार अपराधी दीपक के ऊपर कई मुकदमे भी दर्ज हैं। मुंबई के मशहूर पत्रकार और क्राइम रिपोर्टर जे डे हत्याकांड में भी दीपक सिसोदिया शामिल था। दीपक के तार डान छोटा राजन गिरोह से भी जुड़े हैं। पत्रकार जे डे हत्याकांड में दीपक ने शूटर्स को हथियार उपलब्ध कराने में मदद की थी। इस मामले में भी उसे उग्र कैद की सजा सुनाई गई थी।  
एसटीएफ के सब इंस्पेक्टर सुशील सिंह के अनुसार जनवरी माह में दीपक सिसोदिया पैरोल पर हल्द्वानी अपने आवास आया था, लेकिन उसके बाद वह फरार हो गया था। इसके बाद आरोपित की संर्पत्ति को कुर्क करने के भी आदेश न्यायालय से जारी किए गए थे। इसी बीच आज दीपक सिसोदिया को एसटीएफ ने खटीमा के बनबसा क्षेत्र से गिरफ्तार कर लिया।

### बेटे ने मां की इच्छानुसार मरणोपरांत कराए नेत्रदान

ऋषिकेश/टीएम एक्शन इंडिया  
बेटे ने अपनी मां की इच्छानुसार उसके नेत्रदान कर पुनीत कार्य किया, ताकि कोई दृष्टिहीन व्यक्ति उनकी माता की आंखों से देख सके। वह उस व्यक्ति की आंखों में अपनी माता की झलक पा सके।  
सोमवार को लायंस क्लब ऋषिकेश देवभूमि के चार्टर अध्यक्ष लायन गोपाल नारंग ने बताया कि श्रीमती आशा माथुर का आकस्मिक निधन हो गया था। परिवार के सदस्य डा. सोमन सक्सेना व चारु कोटारी ने उनके पुत्र गौरव माथुर से नेत्र दान की सहमति लेकर अनिल कक्कड़ को सूचित किया। इस सूचना पर एम्स हॉस्पिटल की नेत्रदान की रेस्क्यू टीम उनके निवास पर पहुंची, जहां टीम ने उनकी मां के दोनों कॉर्निया सुरक्षित प्राप्त कर लिए। नेत्रदान महादान प्रमुख रामशरण चावला के अनुसार मिशन का यह 292वां सफल प्रयास है जो अविरल चलता रहेगा।



### 70 वर्षीय बुजुर्ग ने पहाड़ी से लगायी छलांग, मौत

गोपेश्वर/टीएम एक्शन इंडिया  
चमोली जिले के कर्णप्रयाग विकास खंड के सिरण गांव के एक 70 वर्षीय बुजुर्ग ने बदरीनाथ हाइवे पर गल्लाऊं के नजदीक पहाड़ी से छलांग लगा दी, जिससे बुजुर्ग की घटना स्थल पर ही मौत हो गई। पुलिस कंट्रोल रूम चमोली के अनुसार ग्राम सिरण निवासी 70 वर्षीय प्रमोद सिंह नेगी ने गल्लाऊं के नजदीक पहाड़ी से छलांग लगा दी।  
पुलिस, एसडीआरएफ और डीडीआरफ की टीम ने शव को निकाल कर मृतक के परिजनों को शव सौंप दिया है।

# एथलेटिक्स, फुटबॉल, वॉलीबॉल के खिलाड़ी हुए चयनित

## चयन

8 कोच ने बताया कि इन छात्र- छात्राओं के चयन का श्रेय विद्यालय के प्रधानाचार्य को जाता है

ऋषिकेश/टीएम एक्शन इंडिया  
श्री भरत मंदिर इंटर कॉलेज, ऋषिकेश के छात्र- छात्राएं एथलेटिक्स, फुटबॉल, वॉलीबॉल के खिलाड़ी चयनित हुए। सोमवार को विद्यालय के खेल कोच प्रवीन रावत ने बताया कि इन छात्र- छात्राओं के चयन का श्रेय विद्यालय के प्रधानाचार्य मेजर गोविंद सिंह रावत को जाता है, जिन्होंने सभी छात्र-छात्राओं के



लिए खेलों के समान अवसर उपलब्ध कराए हैं। साथ ही खेल

कोच ने कहा कि जिन खिलाड़ियों का चयन हुआ है, वह कड़ी

मेहनत में और लगन के साथ निरंतर परिश्रम करते रहते हैं। इसीलिए उन्हें उनकी मेहनत का फल मिला है।खिलाड़ी का चयन होने के उपरांत 8 वर्ष से 14 वर्ष तक के खिलाड़ियों को 1500 प्रति माह छात्रवृत्ति तथा 15 वर्ष से 23 वर्ष के खिलाड़ियों को 22000 प्रति माह छात्रवृत्ति दी जाएगी इस वर्ष हमारे ऋषिकेश क्षेत्र के जो खिलाड़ी अभ्यास करने हमारे पास आते हैं, 15 खिलाड़ियों को छात्रवृत्ति प्राप्त हुई है, इसके लिए आप सबको बहुत-बहुत शुभकामनाएं और आप ऐसे ही ऋषिकेश व प्रदेश का नाम रोशन करते रहें। इनमें आकाश यादव

(एथलेटिक्स), अजुन त्यागी(एथलेटिक्स), रचित कुमार (एथलेटिक्स), स्नेहा साहनी (एथलेटिक्स), आरष मंडल (एथलेटिक्स), अनवी पंवार (एथलेटिक्स), अच्युतम उपाध्याय (एथलेटिक्स), खुशी सैनी (एथलेटिक्स), अभिषेक त्रिशूलिया (एथलेटिक्स), प्रथम कुमार (एथलेटिक्स), तानिया सिंह (वॉलीबॉल), कविता साहनी (फुटबॉल), काव्यांशु रमोला (फुटबॉल) शामिल हैं। इस अवसर पर विद्यालय के वरिष्ठ प्रवक्ता यमुना प्रसाद त्रिपाठी, लेफ्टिनेंट लखवींदर सिंह, व्यायाम शिक्षक विकास नेगी, रंजन अंथवाल आदि उपस्थित थे।

# युवा छायाकार और पर्वतारोही अमित साह का निधन

नैनीताल/टीएम एक्शन इंडिया  
नगर के ख्याति प्राप्त और कई पुरस्कारों से सम्मानित 43 वर्षीय युवा छायाकार, कलाकार, पर्वतारोही, व्ह्यूवर, व्लॉगर अमित साह का असाध्यिक निधन हो गया है। वह अविवाहित थे। उनके चित्र प्रशिक्षण पत्र-पत्रिकाओं के प्रथम पृष्ठ एवं विभिन्न कॉपी टेबल बुक्स आदि में छपते रहते थे। फोटोग्राफी के लिये वह कई बार अनेक संस्थाओं से सम्मानित भी हो चुके थे।  
पूर्व नगर पालिका अध्यक्ष मुकेश जोशी ने बताया कि अमित को रात्रि 10 बजे के आसपास कुछ शारीरिक समस्या हुई। इसके बाद उन्हें परिजन बीबी पांडे जिला चिकित्सालय ले गये, जहां उन्होंने



आज सुबह 4 बजे के करीब अंतिम सांस ली। उनकी अंतिम यात्रा सुबह 10 बजे उनके आवागढ़ कंपाउंड मल्लतीताल से प्रारंभ हुई। इसके उपरांत पार्स स्थित रमेशन घाट में उनका अंतिम संस्कार कर दिया गया। बताया गया कि अमित को रात्रि में सोने में दर्द की शिकायत होने पर

परिजन रात्रि दो बजे बीबी पांडे जिला चिकित्सालय ले गये। यहां उनका ईसीजी किया गया, जिसमें उनके हृदय को कलारा बताया गया। इस दौरान ईएमओ यानी आपातकालीन चिकित्साधिकारी ने उन्हें तत्काल या सुबह अन्य बेहतर चिकित्सालय ले जाने को कहा। इस पर अमित के कहने पर उनके परिजन उन्हें घर वापस ले गये। कुछ देर में ही हालत गंभीर होने पर उन्हें वापस उन्होंने चिकित्सालय लाया गया, लेकिन वहां पहुंचने पर चिकित्सकों ने उन्हें मृत घोषित कर दिया। इस कारण परिजनों में जिला चिकित्सालय की स्वास्थ्य व्यवस्थाओं को लेकर आक्रोश भी है।

### चेपड़ों में नदी किनारे मिला अज्ञात शव

गोपेश्वर/टीएम एक्शन इंडिया  
चमोली जिले के थराली के निकट सोमवार को चेपड़ों में पिण्डर नदी के किनारे शव मिला है। पुलिस और एसडीआरएफ की टीम ने शव को कब्जे में लिया। अभी तक मृतक की शिनाख्त नहीं हो पायी है।  
ग्राम प्रधान दर्शन सिंह ने बताया कि ग्रामीणों ने उन्हें सूचना दी कि नदी किनारे एक शव दिखायी दे रहा है। इसकी सूचना उन्होंने पुलिस को दी। इस पर थाना थराली से पुलिस टीम ने मौके पर पहुंच कर शव को रेस्क्यू किया गया। मृतक की अभी शिनाख्त नहीं हो पायी है। थराली के थाना प्रभारी ने बताया कि 72 घंटे तक शव को शिनाख्त के लिए रखा जाएगा।

# सांसद निधि का प्रयोग समय पर कर रहे हैं सांसद : महेन्द्र भट्ट



देहरादून/टीएम एक्शन इंडिया  
भाजपा प्रदेश महेन्द्र भट्ट ने सांसद निधि के समय से न खर्च करने के प्रश्न पर मीडिया और विपक्ष के सवाल का जवाब दिया। उनका कहना है कि यह सत्य नहीं है। भाजपा सांसद अपनी सांसद निधि का समयानुरूप उपयोग कर रहे हैं।  
इस बावत जब मीडिया ने उनसे बातचीत में कहा कि विकास कार्यों के लिए सांसद निधि का सही समय पर प्रयोग नहीं करने से काफी धराराशि लैप्स हो जाती है। इसको लेकर विपक्ष लगातार सवाल उठा रहा है। इस पर भाजपा प्रदेश अध्यक्ष महेन्द्र भट्ट ने कहा कि सांसद निधि के समय पर खर्च करने को लेकर सभी सांसद काफी संवेदनशील हैं। क्षेत्र के विकास को लेकर लगातार सकारात्मक प्रयास किया जा रहे हैं। उत्तराखंड में इस समय सभी 5 लोकसभा सीट पर भाजपा के सांसद हैं। साथ ही साथ राज्यसभा की तीनों सीटों पर भी भाजपा के ही राज्यसभा सदस्य प्रतिनिधित्व

## जवाब

8 महेंद्र भट्ट ने कहा कि सांसद निधि के समय पर खर्च करने को लेकर सभी सांसद काफी संवेदनशील हैं।  
कर रहे हैं। ऐसे में सांसद निधि का समय पर सही तरीके से प्रयोग हो, इसको लेकर सांसदों की ओर से सकारात्मक कार्यवाही की बात कही जा रही है, लेकिन विपक्ष बार-बार यह आरोप लगा रहा है कि सांसद निधि का समय पर खर्च न होना अपने आप में एक बड़ा सवाल है और क्षेत्र की विकास के लिए सांसद उतने संवेदनशील नहीं हैं।  
अर्किता भंडारी हत्याकांड मामले को लेकर कांग्रेस का बार-बार प्रदेश सरकार पर किए जा रहे हमलों का भाजपा प्रदेश अध्यक्ष ने जवाब दिया है। उन्होंने कहा कि मामला न्यायालय में है। उन्होंने कहा कि कांग्रेस के पास राजनीति करने का और कोई मुद्दा नहीं है, इसलिए वह इस मुद्दे को लेकर बार-बार आंदोलन कर रहे हैं। भाजपा अध्यक्ष ने एक बार फिर कहा कि घटना की जानकारी होने के बाद प्रदेश सरकार ने सही कार्रवाई करते हुए अभियुक्तों की 24 घंटे के अंदर गिरफ्तारी की और मुख्यमंत्री पुष्कर सिंह धामी परिजनों के साथ भेषशा खड़े रहे और उनकी हर संभव मदद सरकार ने की है।

# रक्तदान कर भाजपा कार्यकर्ताओं ने वरिष्ठ नेताओं को दिया साधुवाद

## रक्तदान शिविर

8 रक्तदान शिविर का प्रारंभ कैंट विधायक सविता कपूर ने दीप प्रज्वलित करके किया

देहरादून/टीएम एक्शन इंडिया  
सेवा पखवाड़े के अंतर्गत भाजपा कार्यकर्ता रक्तदान के माध्यम से अपने वरिष्ठ नेताओं प्रधानमंत्री नरेन्द्र मोदी तथा मुख्यमंत्री पुष्कर सिंह धामी को साधुवाद दे रहे हैं। भारती जनता युवा मोर्चा कैंट द्वारा प्रधानमंत्री नरेन्द्र मोदी के जन्मदिन के शुभ अवसर पर सेवा पखवाड़ा के तहत चंदा सागर उनियाल और हिमांशु गोगिया के



संयोजन में रक्तदान शिविर आयोजित किया। इस शिविर का प्रारंभ कैंट विधायक सविता कपूर ने दीप प्रज्वलित करके किया। सभी रक्तदाताओं को महानगर अध्यक्ष सिद्धार्थ अग्रवाल ने रक्तदान प्रमाण पत्र देकर सम्मानित

किया। सेवा पखवाड़े को शुरूआत करते कैंट विधायक सविता कपूर ने कहा कि प्रधानमंत्री मोदी का जन्मदिन भाजपा कार्यकर्ताओं के लिए केवल उत्सव का ही अवसर नहीं है, बल्कि यह भाजपा के हर

एक कार्यकर्ता के लिए विशेष सेवा कार्यों का अवसर है, जिसके तहत सेवा भाव से भरे भाजपाई 15 दिन तक प्रधानमंत्री मोदी की लंबे और स्वस्थ जीवन कामना करते हुए जनसेवा करते हैं। महानगर अध्यक्ष सिद्धार्थ अग्रवाल

ने कहा कि पूरे देश के लोग आज प्रधानमंत्री मोदी के कुशल नेतृत्व को आगे भी बरकरार रखने के संकल्प के साथ सेवा पखवाड़े के कार्यक्रमों में हिस्सा ले रहे हैं। भारतीय जनता पार्टी प्रदेश कोषाध्यक्ष पुनीत मित्तल ने रक्तदाताओं से मिले। स अवसर पर भाजपा मंडल अध्यक्ष सुमित पांडे अंजू बिष्ट कार्यक्रम संयोजक देवेन्द्र पाल मोदी युवा मोर्चा महाधायक अध्यक्ष देवेन्द्र बिष्ट, भाजपा नेता अतुल कपूर, महानगर के महामंत्री विजेन्द्र, किसान मोर्चा के प्रदेश अध्यक्ष जोगिंदर सिंह पुंडीर, मंडल उपाध्यक्ष राजकुमार तिवारी, ए के महाजन आदि कार्यकर्ता उपस्थित थे।

# हरकी पैड़ी से पर्यटक का बैग चोरी करने वाला शातिर चोर गिरफ्तार

## हरिद्वार/टीएम एक्शन इंडिया

हरकी पैड़ी क्षेत्र में स्नान घाट से यात्रियों का सामान चोरी करने के एक आरोपित को पुलिस ने गिरफ्तार कर लिया है। पुलिस ने इस मामले में कार्रवाई करते हुए आरोपित मंजीत सिंह पुत्र आमवीर सिंह निवासी-शिव बस्ती कालोनी इज्जर हरियाणा को गिरफ्तार कर लिया। पुलिस ने आरोपित के पास से चोरी किया गया बैग, मोबाइल, नकदी 1000 रुपये व आधारकार्ड, घड़ी बरामद की। पुलिस ने आरोपित का चालान कर दिया है। गौरतलब है कि रोहतक हरियाणा



निवासी सुभाष चन्द्र पुत्र सरदार ने 16 सितम्बर को हरकी पैड़ी गंगा घाट पर स्नान कर रहे थे। इसी दौरान घाट पर रखा उनका बैग

अज्ञात चोर ने चोरी कर लिया। इस संबंध में सुभाष ने कोतवाली में तहरीर देकर अज्ञात के खिलाफ मुकदमा दर्ज कराया था।





## संपादकीय

### मातृभाषाओं का संकट: चुनौतियां और समाधान

भाषा का संबंध इतिहास, संस्कृति और परंपराओं से है। भारतीय भाषाओं में अंतर-संवाद की परंपरा बहुत पुरानी है और ऐसा सैकड़ों वर्षों से होता आ रहा है। यह उस दौर में भी हो रहा था, जब वर्तमान समय में प्रचलित भाषाएं अपने बेहद मूल रूप में थीं। श्रीमद्भगवद्गीता में समाहित श्रीकृष्ण का संदेश दुनिया के कोने-कोने में केवल अनेक भाषाओं में हुए उसके अनुवाद की बदौलत ही पहुंचा। उन दिनों अंतर-संवाद की भाषा संस्कृत थी, तो अब यह जिम्मेदारी हिंदी की है। जब हमारे पास एक भाषा होती है, तब हमें अंदाजा नहीं होता, कि उसकी ताकत क्या होती है। लेकिन जब भाषा लुप्त हो जाती है और सदियों के बाद किसी के हाथ वो चीजें चढ़ जाती हैं, तो सबकी चिंता होती है कि आखिर इसमें है क्या? ये लिपि कौन सी है, भाषा कौन सी है, सामग्री क्या है, विषय क्या है? आज कहीं पत्थरों पर कुछ लिखा हुआ मिलता है, तो सालों तक पुरातत्व विभाग उस खोज में लगा रहता है कि लिखा क्या गया है? **भारतीय भाषाओं का बढ़ता प्रभाव:** आज भारतीय भाषाओं के बीच संवाद को व्यापक रूप से प्रोत्साहन देने की आवश्यकता है। भारतीय भाषाओं में बीच संवाद सैकड़ों वर्षों से जारी है और इनका विकास भी साथ-साथ ही हुआ है। मसलन बांग्ला और मैथिली में इतनी समानता है कि उनमें अंतर करना मुश्किल है, इसी तरह अवधी और ब्रज भाषा तथा हिंदी और उर्दू में भी ऐसा ही है। हिंदी और उर्दू दैनिकों की भाषा पर हुए एक शोध में देखा गया कि उनमें केवल 23 प्रतिशत शब्द ही अलग थे। हिंदी पत्रकारिता के विकास में मराठी, बांग्ला और दक्षिण भारतीय भाषाओं के योगदान की अनदेखी नहीं की जा सकती। आज पूरे भारत में भारतीय भाषाओं के बढ़ते प्रभाव को देखा जा सकता है। भाषाई पत्रकारिता को हम भारत की आत्मा कह सकते हैं। आज लोग अपनी भाषा के समाचार पत्रों की ओर तेजी से आकर्षित हो रहे हैं। इसलिए भाषाई समाचार पत्रों की प्रसार संख्या तेजी से बढ़ रही है। अलग-अलग बोलियों में अखबार प्रकाशित हो रहे हैं। क्षेत्रीय भाषाओं में रेडियो और टेलीविजन अपने कार्यक्रम प्रसारित कर रहे हैं। इतनी ही नहीं, जिस स्मार्टफोन के द्वारा हम सोशल मीडिया के संपर्क में रहते हैं, वहां भी भारतीय भाषाओं का विशेष ख्याल रखा जाता है। आज से कुछ समय पहले तक गांवों की खबरों के लिए चार चार दिन तक इंतजार करना पड़ता था, जबकि आज व्हाट्सएप और ईमेल के द्वारा आसानी से खबरें प्राप्त हो रही हैं। जिलों, कस्बों और मोहल्लों से आज अखबार प्रकाशित हो रहे हैं। ईमेल से अखबारों के पृष्ठ भेजना आसान हो गया है। पहले अंग्रेजी भाषा के अखबारों पर निर्भरता ज्यादा होती थी, जिसके भारतीय पाठक मात्र 15 प्रतिशत हैं। अब जब अलग-अलग बोलियों और भाषाओं में अखबार प्रकाशित हो रहे हैं, तो सूचना सशक्तिकरण बढ़ रहा है। अब विभिन्न दूतावासों के मीडिया प्रकोष्ठ और विदेशी एजेंसियां भी खबरों के लिए क्षेत्रीय एवं भाषाई मीडिया का लाभ ले रहे हैं। दूसरी तरफ हर अखबार अपने इंप्रेशन के जरिए दूरदराज के पाठकों तक पहुंच रहा है। हम सब जानते हैं कि इंटरनेट की कोई सीमा नहीं है, ऐसे में क्षेत्रीय अखबार विदेशी धरती पर भी उसी दिन पढ़े जा रहे हैं।

## कविता

हे ! शिव-गौरा के लाल, प्रथम  
पूज्य गणेश।  
रिद्धि सिद्धि के दाता, पधारो, आओ घर-घर  
करो प्रवेश।।  
हे ! बिंदायक तुमसे कुसुमित, उज्वल ये  
मानुष जीवन।  
आर्पित करें मोदक और दुर्वा, हर लो सारे  
दुःख, पीड़ा और विघ्न।।  
हे ! सिद्ध विनायक, हे ! गजानन आप हैं  
संकटहारी।  
हे ! विघ्नेश्वर, हे ! गणपति बप्पा, आई  
गणेश चतुर्थी प्यारी।।  
हे ! कलुष निकंदन, हे ! एकदंत, हे !  
लंबोदर।  
हे ! धूम्रकेतु, हे ! भालचंद्र, हे !  
प्रथमेश्वर ।।  
वर दो, वर दो, वर दो, भवसागर से पार  
कर दो।  
वर दो, वर दो, वर दो, भवसागर से पार  
कर दो।।

सुनील कुमार

## एक्शन इंडिया दैनिक

**भगवान शंकर जी के ग्यारहवें रुद्रावतार हनुमान जी (महेन्द्रपुट, श्री बाला जी) के संरक्षण में संचालित किया जाता है। समाचार-पत्र का यह अंक भी उन्हीं के चरणों में श्रद्धापूर्वक समर्पित है।**

आरएनआई: UTTIH / 2009 / 31653

स्वामी, मुद्रक एवं प्रकाशक, राकेश भारद्वाज द्वारा मासतिनंदन प्रिंटर्स एंड पब्लिशर्स, ए-15, बड़ा बाग, जीटी करनल रोड इन्डस्ट्रीयल एरिया, नई दिल्ली-33 से मुद्रित एवं 7/1 बल्लूपुर रोड, डॉ. टी पटनायक के सामने, कृष्णा नगर चौक के पास देहरादून, उत्तराखंड से प्रकाशित। एक्शन इंडिया में प्रकाशित लेखों में व्यक्त किये गये विचार एवं दृष्टिकोण संबंधित लेखक के हैं। संपादक या प्रकाशक का उनसे सहमत होना आवश्यक नहीं है। किसी भी विवाद का न्यायिक क्षेत्र देहरादून ही होगा।

**सम्पादक: रवि भारद्वाज (+919998989104)**  
actionindiaaddn@gmail.com

### वैधानिक सूचना

पाठकों को सलाह है कि एक्शन इंडिया, समाचार पत्र में प्रकाशित किसी भी विज्ञापन के आधार पर कोई निर्णय लेने से पहले विज्ञापन में प्रकाशित उक्त उत्पाद या सेवा के बारे में आवश्यक जांच-पड़ताल कर लें। समाचार पत्र प्रबंधक किसी भी विज्ञापन में गुणवत्ता, सेवा आदि के विवरण के बारे में विज्ञापनदाता द्वारा दिए गए दावे या उल्लेख की पुष्टि या सत्यता नहीं करती है। अतः समाचार पत्र उक्त विज्ञापनों के बारे में किसी प्रकार से उत्तरदायी नहीं होगा।

# सामाजिक क्रांति का पर्व है गणेशोत्सव



रमेश सर्राफ धमोरा

“लोकमान्य तिलक ने अंग्रेजों को चेतावनी दी कि हम गणपति

उत्सव मनाएंगे अंग्रेज पुलिस उन्हें

गिरफ्तार करके दिखाये। कानून के

मुताबिक अंग्रेज पुलिस किसी

राजनीतिक कार्यक्रम में एकत्रित भीड़

को ही गिरफ्तार कर सकती थी।

लेकिन किसी धार्मिक समारोह में

उमड़ी भीड़ को नहीं। 20 अक्टूबर

1894 से 30 अक्टूबर 1894 तक

पहली बार 10 दिनों तक पुणे के

शनिवारवाड़ा में गणपति उत्सव

मनाया गया। लोक मान्य तिलक वहां

भाषण के लिए हर दिन किसी बड़े

नेता को आमंत्रित करते। 1895 में

पुणे के शनिवारवाड़ा में 11 गणपति

स्थापित किए गए। उसके अगले साल

31 और अगले साल ये संख्या 100

को पार कर गई। फिर धीरे-धीरे

महाराष्ट्र के अन्य बड़े शहरों

अहमदनगर, मुंबई, नागपुर, थाणे

तक गणपति उत्सव फैलता गया

गणेश चतुर्थी मनाने के दौरान लोग भगवान गणेश की पूजा करते हैं। गणेश हिन्दू धर्म में सबसे ज्यादा पूजे जाने वाले देवता हैं। यह उत्सव खासतौर से महाराष्ट्र में मनाया जाता है। हालांकि अब ये भारत के लगभग सभी राज्यों में मनाया जाने लगा है। गणेश चतुर्थी पर लोग पूरी भक्ति और श्रद्धा से ज्ञान और समृद्धि के भगवान की पूजा करते हैं। भगवान गणेश को बुद्धि का देवता माना जाता है। हिंदू धर्म में किसी भी नए काम को प्रारंभ करने से पहले भगवान गणेश की पूजा की जाती है। माना जाता है कि भगवान गणेश की पूजा करने के बाद प्रारंभ होने वाला कार्य हर हाल में पूरा होगा। भगवान शिव व माता पार्वती के पुत्र गणेश को विघ्नहर्ता भी कहा जाता है। गणेश शब्द का अर्थ होता है जो समस्त जीव के ईश अर्थात् स्वामी हो। गणेश जी को विनायक भी कहते हैं। विनायक शब्द का अर्थ है विशिष्ट नायक। वैदिक मत में सभी कार्य के आरम्भ जिस देवता का पूजन से होता है वही विनायक है। गणेश चतुर्थी के पर्व का आध्यात्मिक एवं धार्मिक महत्त्व है। मान्यता है कि भगवान गणेश विघ्नों के नाश करने और मंगलमय वातावरण बनाने वाले हैं। गणेश चतुर्थी का त्योहार महाराष्ट्र, गोवा, तेलंगाना, केरल और तमिलनाडु सहित पूरे भारत में काफी जोश के साथ मनाया जाता है। किन्तु महाराष्ट्र में विशेष रूप से गणेशोत्सव को 10 दिनों तक बड़े धूम-धाम से मनाया जाता है। इस त्योहार को गणेशोत्सव या विनायक चतुर्थी भी कहा जाता है। पुराणों के अनुसार इसी दिन भगवान गणेश का जन्म हुआ था। गणेश चतुर्थी पर भगवान गणेशजी की पूजा की जाती है। कई प्रमुख जगहों पर भगवान गणेश की बड़ी-बड़ी प्रतिमाएँ स्थापित की जाती हैं। इन प्रतिमाओं का नो दिन तक पूजन किया जाता है। बड़ी संख्या में लोग गणेश प्रतिमाओं का दर्शन करने पहुंचते हैं। नो दिन बाद गणेश प्रतिमाओं को समुद्र, नदी, तालाब में विसर्जित किया जाता है। गणेश चतुर्थी का त्योहार आने से दो-तीन महीने पहले ही करीगर भगवान गणेश की मिट्टी की मूर्तियाँ बनाना शुरू कर देते हैं। गणेशोत्सव के दौरान बाजारों में भगवान गणेश की अलग-अलग मुद्रा में बेहद ही सुंदर मूर्तियाँ मिल जाती हैं। गणेश चतुर्थी वाले दिन लोग इन मूर्तियों को अपने घर लाते हैं। कई जगहों पर 10 दिनों तक



पंडाल सजे हुए दिखाई देते हैं जहां गणेश जी की मूर्ति स्थापित होती है। प्रत्येक पंडाल में एक पुजारी होता है जो इस दौरान चार विधियों के साथ पूजा करते हैं। सबसे पहले मूर्ति स्थापना करने से पहले प्राणप्रतिष्ठा की जाती है। उन्हें कई तरह की मिठाईयाँ प्रसाद में चढ़ाई जाती हैं। गणेश जी को मोदक काफी पसंद थे। जिन्हें चावल के आटे, गुड़ और नारियल से बनाया जाता है। इस पूजा में गणपति को लड्डुओं का भोग लगाया जाता है। इस त्योहार के साथ कई कहानियाँ भी जुड़ी हुई हैं जिनमें से उनके माता-पिता माता पार्वती और भगवान शिव के साथ जुड़ी कहानी सबसे ज्यादा प्रचलित है। शिवपुराण में रुद्रसंहिता के चतुर्थ खण्ड में वर्णन है कि माता पार्वती ने स्नान करने से पूर्व अनेक मेल से एक बालक को उत्पन्न करके उसे अपना द्वारपाल बना दिया था। भगवान शिव ने जब भवन में प्रवेश करना चाहा तब बालक ने उन्हें रोक दिया। इस पर भगवान शंकर ने क्रोधित होकर अपने त्रिशूल से उस बालक का सिर काट दिया। इससे पार्वती नाराज हो उठीं। भयभीत देवताओं ने देवीं नारद की सलाह पर जगदम्बा की स्तुति करके उन्हें शांत किया। भगवान शिवजी के निर्देश पर विष्णुजी उत्तर दिशा में सबसे पहले मिले जीव (हाथी) का सिर काटकर ले आए। मृत्युंजय रुद्र ने गज के उस मस्तक को बालक के धड़ पर रखकर उसे पुनर्जीवित कर दिया। माता पार्वती ने हर्षातिरेक से उस गजमुख वाले दिन लोपने हरेक को अपने घर लाते हैं। कई जगहों पर 10 दिनों तक

सर्वाध्यक्ष घोषित करके अग्र पूज्य होने का वरदान दिया। महान क्रांतिकारी बंकिम चंद्र चटर्जी ने 1882 मे वन्देमातरम नामक एक गीत लिखा था। जिस पर भी अंग्रेजों ने प्रतिबंध लगा कर गीत गांने वालों को जेल में डालने का फरमान जारी कर दिया था। इन दोनों बातों से लोगो मे अंग्रेजो के प्रति बहुत नाराजगी व्याप हो गयी थी। लोगो मे अंग्रेजो के प्रति भय को खत्म करने और इस कानून का विरोध करने के लिए महान स्वतंत्रता सेनानी लोकमान्य तिलक ने गणपति उत्सव की स्थापना की और सबसे पहले पुणे के शनिवारवाड़ा मे गणपति उत्सव का आयोजन किया गया। देश की आजादी के आन्दोलन में गणेश उत्सव ने बहुत महत्वपूर्ण भूमिका निभायी थी। 1894 मे अंग्रेजो ने भारत मे एक कानून बना दिया था जिसे धारा 144 कहते हैं जो आजादी के इतने वर्षों बाद आज भी लागू है। इस कानून मे किसी भी स्थान पर 5 से अधिक व्यक्ति इकट्ठे नहीं हो सकते थे। और ना ही समूह बनाकर कहीं प्रदर्शन कर सकते थे। 1894 से पहले लोग अपने अपने घरों मे गणपति उत्सव मनाते थे। लेकिन 1894 के बाद इसे सामूहिक तौर पर मनाने लगे। पुणे के शनिवारवाड़ा के गणपति उत्सव मे हजारो लोगो की भीड़ उमड़ी।

लोकमान्य तिलक ने अंग्रेजो को चेतावनी दी कि हम गणपति उत्सव मनाएंगे अंग्रेज पुलिस उन्हें गिरफ्तार कर-के दिखाये। कानून के मुताबिक अंग्रेज पुलिस किसी राजनीतिक कार्यक्रम मे एकत्रित भीड़ को ही गिरफ्तार कर सकती



## विचार

### विश्व में श्रेष्ठ और अग्रणी भारत बनाने का प्रयोजन

**संजीव स्वामी** विवेकानंद सदैव युवा शक्ति के प्रेरणा स्रोत रहे हैं। उन्होंने कहा है कि युवा कुछ साहसी और ऊजावान युवा पुरुष मिल जाए, तो मैं देशभर में क्रांति ला सकता हूँ। स्वतंत्रता के बाद भारत के प्रथम प्रधानमंत्री पंडित जवाहरलाल नेहरू, लाल बहादुर शास्त्री, इंदिरा गांधी और कर्तव्यों से युवा ऊजावर्तन प्रधानमंत्री नरेंद्र मोदी हमेशा युवाओं को आगे बढ़ाने और उन पर सदैव भरोसा करने वाली नीतियाँ बनाते आए हैं। और हमेशा युवाओं पर भरोसा किया है। स्वतंत्रता संग्राम में भी मंगल पांडे, लक्ष्मीबाई, भगत सिंह, सुभाष चंद्र बोस, चंद्रशेखर आजाद, अशफाक उल्ला खान, राम प्रसाद बिस्मिल, खुदिराम बोस आदि युवाओं ने अपना सब कुछ न्योछावर कर देश को आजादी दिलाई थी। स्वतंत्रता के बाद भी भारत पर पाकिस्तान और चीन ने अनावश्यक आक्रमण कर भारत पर मानसिक दबाव डालना चाहा, पर भारत के नौजवान सैनिकों ने जिस साहस और वीरता के साथ सामना कर विजय प्राप्त की थी वह अत्यंत प्रशंसनीय एवं आदर्श का कार्य है। कारगिल युद्ध में भी भारत के नौजवान अधिकारी, सैनिकों ने पाकिस्तान को हराकर एक विजय गाथा लिखी थी। भारत के युवा गौरव की विजय गाथा किसी से छुपी नहीं है। भारत के युवा लोगों ने बुजुर्ग विद्वानों,

दार्शनिकों और वैज्ञानिकों के मार्गदर्शन में देश भक्ति के अलावा अध्यात्म, धर्म, साहित्य, विज्ञान, कृषि तथा उद्योगों में पूरे विश्व में भारत का नाम रोशन किया है। भारत के युवाओं ने यूरोप में अपने परिश्रम और लगन इमानदारी से अपना परचम फैलाया है। मैक्स मूलर ने ली भारत की युवा शक्ति की सराहना करते हैं भारत को एक युवा इस निरूपित कर भविष्य की असीम संभावनाओं की ओर इंगित किया है। भारत एक युवा राष्ट्र है। और उसमें असीम संभावनाएँ अंतर्निहित हैं। वर्तमान में प्रधानमंत्री नरेंद्र मोदी ने युवा शक्ति को चिन्हित कर सभी युवाओं का आह्वान कर युवा शक्ति को आगे बढ़ाने का संकल्प लिया है। और यही कारण है कि युवा शक्ति के साहस और संकल्प में जापान ओलंपिक 2020 में 7 मेडल लाकर एक इतिहास रचा है। राष्ट्रकवि मैथिलीशरण गुप्त ने भी लिखा है कि देखो हमारा विश्व में कोई नहीं उपमान था, नरदेव थे हम और भारत देवलोके के समान था। भारत की महान उपलब्धियों में देश की युवा शक्ति का बहुत बड़ा योगदान है। आज आई, आई, एम, आई, आई, टी, ऑल इंडिया मेडिकल इंस्टिट्यूट तथा देश के अन्य शैक्षणिक संस्थाओं से जुड़े छात्र छात्राओं के शोध और अविष्कार के चलते भारत तेजी से विकसित राष्ट्र बनने की ओर अग्रसर हो रहा है। भारत के प्रधानमंत्री नरेंद्र मोदी की युवा सोच और दृढ़ संकल्प लें

भारत के युवाओं में एक ऊर्जा प्रेरणा और मार्गदर्शन प्रदान किया है। यह अलग मुद्रा है कि स्वतंत्रता के बाद हमारी शिक्षा नीति ने लाखों बेरोजगार लोगों को जन्म दिया है। बेरोजगारी के दर्श ने युवा शक्ति को काफी पीछे धकेल दिया है। पर नई शिक्षा नीति के आने से युवा अपने रोजगार तलाशने की ओर आगे बढ़ रहे हैं। भारत की विशाल जनसंख्या एक बड़ा रुकावट का कारण भी है। और यदि युवा संकल्प लें तो अपना निजी उद्योग और निजी व्यवसाय कर के भारत राष्ट्र को एक नई दिशा तथा सम्पूर्ण प्रदान कर सकते हैं। 1979 में जयप्रकाश नारायण ने युवा शक्ति को लेकर एक बड़ा आंदोलन चलाया था। और बिहार में सत्ता परिवर्तन की हुआ था। हरिवंश राय बच्चन ने भी अपनी कविताओं में युवाओं को समझाइश दी थी। युवा का युवा मत देखा जाए बाएँ, झंझक मत बगले, अगर कुछ देखा है, देखअपने वे वृषभ कंधे, जिन्हें देता चुनौती, सामने तेरे खड़ा है युग का जुआ। (यहां जुआ उस लकड़ी को कहते हैं जो हल चलाने के दौरान बैलों के कंधों पर रखी जाती है) सच में देश का युवा वर्ग जाग जाए और रचनात्मक कार्यों में जुड़ जाए तो देश को समृद्ध उन्नत होकर से कोई नहीं रोक सकता। हमें और हमारे युवाओं को स्वतंत्रता संग्राम सेनानियों और विवेकानंद से सीख लेकर भारत को एक नए युग की ओर ले जाना चाहिए।



## चिंतन

### 'इंडिया' में जब तक सीट शेयरिंग नहीं हो जाती तब तक सब बेकार है

हाल ही में काँग्रेस की पुनर्गठित कार्य समिति की हैदराबाद में पहली बैठक हुई, जिसमें इस वर्ष होने वाले पांच राज्यों के विधानसभा चुनावों और अगले साल के लोकसभा चुनाव के लिए रणनीति पर मंथन किया गया। इस दौरान काँग्रेस के ज्यादातर नेताओं ने राय दी कि विपक्षी गठबंधन इंडियन नेशनल डेवलपमेंटल इन्क्लूसिव अलायंस के घटक दलों के साथ लोकसभा चुनाव के लिए सीट बंटवारे पर नवंबर के बाद ही चर्चा शुरू की जाए। काँग्रेस के इन नेताओं का तर्क है कि विधानसभा चुनाव के बाद काँग्रेस और मजबूत होगी, जिससे वह सीट बंटवारे को लेकर सहयोगी दलों पर दबाव बना सकेगी। दरअसल इंडिया गठबंधन के सहयोगी दल जल्द से जल्द लोकसभा चुनाव

के लिए सीट बंटवारे पर चर्चा चाहते हैं ताकि काँग्रेस से आज के हालात के मद्देनजर ज्यादा सीट हासिल कर सकें। वहीं काँग्रेस नेताओं को उम्मीद है कि विधानसभा चुनाव के बाद उसकी ताकत बढ़ेगी और उसके बाद वह सहयोगी दलों के साथ सीट बंटवारे को लेकर मजबूती से मोलभाव कर सकेगी। ये नेता चाहते हैं कि सीट बंटवारे को लेकर बातचीत भले चले, लेकिन आखिरी फैसला विधानसभा चुनाव नतीजों के बाद हो। वहीं काँग्रेस कार्यसमिति की बैठक में पार्टी नेता अजय माकन ने दिल्ली और पंजाब की सत्ताधारी आम आदमी पार्टी के साथ गठबंधन पर ऐतराज जताया है। काँग्रेस कार्यसमिति के घटनाक्रम से वाकिफ सूत्र ने यह जानकारी दी है। इस सूत्र के मुताबिक अजय माकन ने बैठक में

सवाल उठाया, अगर आप पार्टी को काँग्रेस से गठजोड़ करना है तो वह उन राज्यों में क्यों प्रचार कर रही है, जहां काँग्रेस का भाजपा से सीधा मुकाबला है? अजय माकन ने इसके साथ ही कहा कि अगर आप अपनी रणनीति बदलती है तभी दिल्ली काँग्रेस को रणनीति बदलने पर सोचना चाहिए, वरना इस गठबंधन का पार्टी को कोई फायदा नहीं होगा। दरअसल गठबंधन में शामिल सभी पार्टियाँ महत्वाकांक्षा को त्यागने के दवे तो बहुत करती हैं पर वास्तव में कोई तैयार नहीं होता है। आज नेता घर चट्टा कहते हैं कि गठबंधन को सफल बनाने के लिए इसमें शामिल प्रत्येक राजनीतिक दल को तीन चीजों का त्याग करना होगा - महत्वाकांक्षा, मतभेद और मनभेद।

### कामकाजी महिला को दोहरे काम का बोझ कैसे उठाना चाहिए?

**विजय गर्ग** आज के आधुनिक युग में हर लड़की उच्च शैक्षणिक योग्यता प्राप्त करने का प्रयास करती है। उसके माता-पिता भी चाहते हैं कि हमारी लड़की अच्छी पढ़ाई करे ताकि उसका भविष्य उज्वल हो और वह आत्मविश्वासी और आत्मनिर्भर जीवन जी सके। जब तक आप कर सकते हैं आज अधिकांश लड़कियाँ अपने परिवार के सहयोग से अपनी उच्च शिक्षा के अनुसार अच्छे पद एवं प्रतिष्ठा प्राप्त कर रही हैं। माता-पिता की मदद से लड़की का जीवन पहले की तरह चल रहा है, लेकिन शादी के बाद उसे ससुराल में कई समस्याओं का सामना करना पड़ता है। सामना करना होगा बाहर के काम के अलावा उसे बच्चों की देखभाल की जिम्मेदारी के साथ-साथ घर के हर सदस्य की खुशी और खुशहाली के बारे में भी सोचना पड़ता है। इस प्रकार, आज अधिकांश महिलाएँ इस दोहरे काम के बोझ से काम भूल जाँ। इस शारीरिक और मानसिक शक्ति नष्ट नहीं होगी। शाम के समय पूरे परिवार को बैठकर हल्की-फुल्की बातें करनी चाहिए और मनोरंजन का कोई बच्चा पर भी असर पड़ता है। इसलिए

जरूरी है कि अपनी व्यस्त जिंदगी के बावजूद वे अपने बारे में सोचें और अपने लिए समय निकालें ताकि वे उसमें काम कर सकें। तरोताजा और खुश रहें इस तनाव से मुक्ति पाने के लिए सबसे पहली बात यह है कि अपने कार्यों को खुशी-खुशी स्वीकार करें और हर काम सचिपूर्वक करें। सकारात्मक मानसिकता अपनाने से यह कभी भी बोझ नहीं बनेगा। इसके साथ ही घर और घर से बाहर किए जाने वाले कार्यों को योजना बनाकर समय का सदुपयोग करें। प्राथमिकता के आधार पर जो काम जरूरी हो उसे पहले कर लेना चाहिए। घर के काम शाम को निपटा लें और बच्चों के स्कूल का काम भी समय पर कर लें तो अच्छा है। बच्चों कोकठिनाईयों से अवगत रहें और उनका समाधान करें क्योंकि बच्चा माँ के अलावा किसी और के सामने खुलकर बात नहीं करेगा। बेहतर होगा कि घर आ जाएँ और ऑफिस के बोझ से काम भूल जाएँ। इस शारीरिक और मानसिक शक्ति नष्ट नहीं होगी। शाम के समय पूरे परिवार को बैठकर हल्की-फुल्की बातें करनी चाहिए और मनोरंजन का कोई साधन ढूँढना चाहिए।



न्यूज फ्लैश

शहीद मेजर के परिजनों से मिलने पहुंचे शिक्षा मंत्री कंवरपाल

पानीपत: हरियाणा के शिक्षा, वन और पर्यटन मंत्री कंवरपाल सोमवार को देश के लिए प्राण न्योछावर करने वाले पानीपत के लाल शहीद मेजर आशीष के पानीपत के टीडीआई स्थित आवास पर पहुंचे और परिजनों से मिलकर दुख सांझा किया। शिक्षा मंत्री ने शोक संतप्त परिवार को ढांडस बंधाया। शिक्षा मंत्री कंवरपाल सोमवार को जिला कट निवारण समिति की बैठक की अध्यक्षता करने पहुंचे थे। बैठक से पूर्व कंवरपाल सोधे शहीद मेजर के घर पहुंचे और परिजनों का दुख सांझा किया। उन्होंने परिजनों को कहा कि मेजर आशीष ने मां भारती की रक्षा के लिए अपने प्राणों को आहुति दी है। दुख की इस घड़ी में हम परिवार एक साथ हैं। उन्होंने कहा कि मेजर आशीष का बलिदान हमेशा याद रखा जायेगा। इस अवसर पर उनके साथ पानीपत ग्रामीण के विधायक महिपाल डांडा भी मौजूद रहे।

टोल प्लाजा के करिदों ने किसान नेता से की मारपीट, 12 गिरफ्तार

टीम एक्शन इंडिया / संजय शर्मा नारनौल। सिरौही बहाली टोल प्लाजा पर बीती रात लगभग 10 बजे किसान नेता देवेन्द्र बल्हारा तथा उनके साथियों के साथ टोल के करिदों ने बदसलूकी करने के साथ ही मारपीट भी की। मामले की जानकारी मिलते ही स्थानीय पुलिस मौके पर पहुंची और किसान नेता का मेडिकल कराया गया। किसान नेता की शिकायत पर टोल कर्मियों के खिलाफ पुलिस ने मामला दर्ज कर लिया था। बीती रात किसान नेता देवेन्द्र बल्हारा अपनी गाड़ी से नारनौल की तरफ जा रहे थे कि टोल प्लाजा सिरौही बहाली पर टोल देने के मामले को लेकर उनकी कहासुनी टोल कर्मियों से हो गई। बताया जाता है कि किसान नेताओं ने टोल नाके पर आते ही टोल देने से इंकार कर दिया और कहा कि उनका किसी भी टोल प्लाजा पर टोल नहीं लगता। वहां कंप्यूटर पर बैठे कर्मियों ने उनसे कहा कि ऐसा कोई नियम नहीं है तो किसान नेताओं का गुस्सा सातवें आसमान पर पहुंच गया और देखते ही देखते मामला गर्म हो गया। अंत में टोल मैनेजर ने किसान नेताओं से पहचान पत्र दिखाए तो कहा, लेकिन किसी ने भी अपना कोई पहचान से जुड़ा साक्ष्य नहीं दिखाया। बस इसी बात को लेकर दोनों तरफ से तू तू मैं मैं शुरू हो गई और मामला मारपीट तक पहुंच गया जब किसान नेताओं ने जोर जोर से बोलना और अभद्र भाषा का इस्तेमाल किया तो टोल पर तैनात कर्मियों ने किसान नेता पर धावा बोल दिया और उन्हें और उनके साथियों को बुरी तरह मारा पीटा। किसान नेता देवेन्द्र बल्हारा तथा उनके साथियों ने तत्काल मामले की जानकारी नांगल चौधरी पुलिस को दी। मौके पर पहुंची पुलिस ने देवेन्द्र बल्हारा समेत उनके साथियों का मेडिकल कराया तथा बयानों के आधार पर टोल कर्मियों के खिलाफ मामला दर्ज कर लिया। सुबह जब घटना की जानकारी आस पड़ोस के गांवों को लगी तो सैकड़ों की संख्या में लोग टोल पर इकट्ठे हो गए और टोल कर्मियों की गुंडागर्दी के खिलाफ नारेबाजी करते दौड़ियों की गिरफ्तारी की मांग करने लगे। जैसे ही पुलिस को हालातों की जानकारी मिली तो तत्काल भारी संख्या में पुलिस बल भी मौके पर पहुंच गया और लोगों को समझने के प्रयास शुरू किए गए, लेकिन लोगों की मांग थी कि जब तक दौड़ियों को नहीं पकड़ा जाएगा तब तक प्रदर्शन जारी रहेगा। अंत में पुलिस के अथक प्रयासों से दोनों पक्षों को बैठाकर बातचीत का दौर शुरू किया गया और 12 टोल कर्मियों को पुलिस गिरफ्त में लेने के बाद किसी तरह मामला शांत हुआ। बता दें कि सिरौही बहाली टोल प्लाजा पर आए दिन इस प्रकार की घटनाओं का होना आम बात हो चुकी है। लोगों का कहना है कि पुलिस और टोल कर्मियों की मिलीभगत के चलते पीड़ितों की रपट भी दर्ज नहीं की जाती तथा इस प्रकार टोल कर्मियों के हासिले और अधिक बुलंद हो गए हैं।

ग्रामीणों की माने तो यहां टोल प्लाजा पर रात्रि को अनेकों बार पुलिस का वाहन भी विश्राम के लिए खड़ा देखा गया है। जो टोल कर्मियों की आवभगत और नजराना ले सुबह भोर को वापिस चला जाता है। इन परिस्थितियों में टोल कर्मियों की गुंडागर्दी को बढ़ावा तो मिलता ही है वहीं रात के समय यहां से गुजरने वाले वाहनों में बैठी सवारियों का सफर भी सुरक्षित नहीं समझा जाता। लोगों की मांग है कि इस टोल पर अचानक छापेमारी की जाए तो अनेकों मामलों से पर्दा उठ सकता है।

विधायक निर्मल चौधरी को 16 सूत्रीय मांग पत्र सौंपा

विधायक ने कर्मचारी संघ के नेताओं को दिया उनकी मांग सरकार तक पहुंचाने का आश्वासन

टीम एक्शन इंडिया/गन्नौर। सर्व कर्मचारी संघ हरियाणा की राज्य कमिटी के आह्वान पर गन्नौर विधायक निर्मल चौधरी को सर्व कर्मचारी संघ हरियाणा का 16 सूत्रीय मांग पत्र सौंपा गया। विधायक ने उनकी मांगों को सरकार तक पहुंचाने का आश्वासन दिया। इसके अलावा प्रदर्शन में आशा वर्कर यूनिन के कर्मचारी भी शामिल होकर अपनी मांगों को लेकर चल रहे आंदोलन के बारे में ज्ञापन सौंपा। ज्ञापन में कहा कि



आशा वर्करों को मानदेय बहुत कम दिया जा रहा है। जिससे परिवार को गुजारा बड़ा मुश्किल से होता है।

बच्चों के जन्म से लेकर टीकाकरण व गर्भवती महिलाओं का पूरा ध्यान रखकर अपनी जिम्मेदारी निभाती है। प्रदर्शन कार्यक्रम का नेतृत्व सर्व कर्मचारी संघ हरियाणा के जिला प्रधान देशराज नैन, जिला सचिव सुनील दत्त, वरिष्ठ उपप्रधान बिजेंद्र कादयान, जिला कैशियर राजीव खत्री, नगर पालिका कर्मचारी संघ हरियाणा जिला प्रधान राजा, सोनीपत ब्लॉक के प्रधान आनन्द हुड्डा, नरेश, गन्नौर

ब्लॉक के प्रधान नफीश अली संदीप कुमार, आशा वर्कर यूनिन के प्रधान मीना, सुनीता अनीताआदि मौजूद रही। ज्ञापन में सर्व कर्मचारी संघ हरियाणा ने चेताया कि अगर सरकार समय रहते सर्व कर्मचारी संघ हरियाणा के 16 सूत्रीय मांग पत्र को लेकर कोई फैसला कर्मचारियों के हक में नहीं लिया तो संघ को भी बड़े आंदोलनों का फैसला लेना पड़ सकता है। वह मौजूदा सरकार के लिए बहुत ही घातक सिद्ध होगा।

श्रीकृष्ण, राधा रानी के भजनों पर झूमे श्रद्धालू, वातावरण को बनाया भक्तिमय



टीम एक्शन इंडिया/गन्नौर। पंजाबी स्वाभिमान संघ गन्नौर द्वारा जी टी रोड एक गार्डन में देर शाम भजन संस्था का आयोजन किया गया। जिसमें बजरंग सेवा मंडल ने भजन गानन व श्री कृष्ण संकीर्तन मंडल गन्नौर भगवान श्रीकृष्ण व राधा का दरबार सजाया। भजन संस्था में श्री कृष्ण भगवान, राधा रानी के भजनों पर गानकों ने वातावरण को भक्तिमय बना दिया। संस्था में मंच संचालन दीपक बजाज ने किया। कर्तव्य मंडल का पहुंचने पर संघ के प्रधान दीपक बजाज, अध्यक्ष डा. भूपेन्द्र कृष्ण, उपप्रधान डा. रमेश लक्षार, संजीव डबल ने स्वागत किया। कार्यक्रम में संसुक रूप से पंजाबी गौरव संघ सोनीपत, पंजाबी सभा गन्नौर, सनातन धर्म सभा राकसेड आदि संस्था ने संस्था में भाग लिया। प्रोजेक्ट चैरमैन जीत मुटेरजा, रिकू राव आदि ने संघ का परिचय कराया। इस मौके पर मास्टर डीसी खन्ना, नंद खबड़, डा. प्रीतम, डा. पी सी मेहता, डा. सौरभ मेहता, सुभाष अरोड़ा, नारायण दास खन्ना, उमेश भूटनी, अशोक कोहली, अशोक चधवा, तरुण गांधी, सोहनलाल आदि मौजूद थे।

शहीदों को श्रद्धांजलि के बाद सेना दिवस मनाने का संगठन ने लिया निर्णय



टीम एक्शन इंडिया/गन्नौर। भूतपूर्व सैनिक संगठन की रेलवे रोड कार्यालय में मास्टर नफे सिंह की अध्यक्षता में बैठक हुई। बैठक में आतंकी हमले में शहीद हुए सेना के अधिकारियों को गम, गुस्से और आक्रोश के माहौल में नम आखों ने श्रद्धांजलि देकर शहीदों की आत्मा की शांति के लिए प्रार्थना की। सूबेदार ओमप्रकाश मलिक ने कहा कि आतंकियों की कार्यरतपूर्ण कार्रवाई को लेकर आक्रोश है। इसके बाद बैठक में 8 अक्तूबर को सेना दिवस मनाने का संगठन द्वारा निर्णय लिया गया। इस मौके पर नवीन त्यागी, जी एस देहिया, राजपाल, भीम सिंह, कृष्ण, आनन्द आदि मौजूद थे।

भाजपा महिला मोर्चा की प्रमारी बनी मालती अरोड़ा

पानीपत: भाजपा महिला मोर्चे की प्रदेश मीडिया प्रभारी मालती अरोड़ा को भाजपा महिला मोर्चा की पानीपत इकाई का प्रभारी नियुक्त किया गया है। भाजपा महिला मोर्चे की प्रदेशाध्यक्ष सुनीता दागी ने शीर्ष नेतृत्व से विचार विमर्श उपरंत, मोर्चे का विस्तार करते हुए विधानसभा प्रभारियों के नामों की घोषणा की है। पानीपत महिला मोर्चा की प्रभारी के तौर पर अपनी नियुक्ति पर मालती अरोड़ा ने मुख्यमंत्री मनोहर लाल, प्रदेशाध्यक्ष ओमप्रकाश धनखड़, प्रदेश प्रभारी विप्लव देव, महिला मोर्चा की अध्यक्ष सुनीता दागी तथा मोर्चे की प्रभारी संतोष यादव का आभार जताते हुए उन्हें विश्वास दिलाया कि वह भाजपा महिला मोर्चा को और अधिक मजबूत करने, महिलाओं को राजनीति में अधिक सक्रियता के साथ अपनी भूमिका निभाने की दिशा में पूर्ण तन्मयता से काम करेगी।

पुत्रवधु व भाई पर 90 वर्षीय बुजुर्ग ने मारपीट कर उन्हें घर से बाहर निकालने का लगाया आरोप

टीम एक्शन इंडिया/गन्नौर। भोड़वाल माजरी गांव के एक 90 वर्षीय बुजुर्ग ने अपनी पुत्रवधु व उसके भाई पर उनके साथ मारपीट कर उन्हें घर से बाहर निकालने का आरोप लगाया है। बुजुर्ग ने इसकी शिकायत थाना गन्नौर व डीसीपी को दी, लेकिन कार्रवाई नहीं हुई। जिसके बाद अब उन्होंने गृह मंत्री अनिल विज के लिखित में शिकायत भिजवा कर न्याय की गुहार लगाई है। शिकायत में 90 वर्षीय रामकंवार ने बताया कि वह अपनी पत्नी कौशल्या के साथ रेलवे स्टेशन भोड़वाल माजरी के पास अपने बेटे के साथ मकान में रहते थे। उनके बेटे के देहांत के बाद उनकी पुत्रवधु राधा का भाई



टीटू उर्फ योगेश निवासी बख्तरपुर दिल्ली मकान में आता रहता है। आरोप है कि उनकी पुत्रवधु व टीटू उर्फ योगेश उनके साथ 3-4 बार मारपीट कर चुके हैं। 16 जुलाई के रात जब वास सो रहे थे तो भाई बहन ने मिल कर उनके साथ मारपीट की और उन्हें घर से निकाला। इसकी शिकायत उन्होंने थाना गन्नौर में दी, लेकिन पुलिस ने कोई कार्रवाई नहीं की और न ही उनका मेडिकल करवाया गया। बुजुर्ग का आरोप है कि उन्हें जान माल का खतरा बना हुआ है। घर से बेचर होने के बाद वह सड़क पर बैठ कर समय गुजारने को मजबूर हो रहे हैं।

उखाड़ी सड़क के पत्थरों पर गिरा बाईक चालक हुआ घायल निर्माण के दौरान ठेकेदार वाहन चालकों की सुरक्षा संबंधित उपकरण लगवाए

टीम एक्शन इंडिया/गन्नौर। अगवापुर रेलवे फाटक पर रेलवे ओवरब्रिज निर्माण का कार्य शुरू होते ही ठेकेदार द्वारा सीमेंट के पिलर बनाने के लिए उखाड़ी गई सड़क हादसे का कारण बन गई। देर शाम मोटरसाइकिल सवार युवक उखाड़ी गई सड़क के पत्थरों में गिरने से गंभीर रूप से घायल हो गया। घटना की सूचना पुरखाम गांव के दीपक ने डायल 112 पर दी। सूचना के बाद डायल 112 की पुलिस टीम ने मौके पर पहुंचकर घायल मोटरसाइकिल चालक भोगीपूर



गांव निवासी उमेश पुत्र रमेश को उपचार के लिए सामुदायिक स्वास्थ्य केन्द्र में लेकर गए। जहां प्राथमिक उपचार के बाद उसकी हालत को देखते मेडिकल कालेज खानपुर रैफर कर दिया। समाचार लिखे जाने तक मामला दर्ज नहीं हुआ।

ओवरब्रिज निर्माण कार्य शुरू होने ही होने लगी दुर्घटना - ओवरब्रिज निर्माण का कार्य शुरू होते ही दुर्घटना होने लगी है। लोगों ने निर्माण एजेंसी से मांग की कि वे निर्माण के लिए उखाड़ी सड़क के आसपास पर सावधानी संकेत लगाए। जब कि उक्त सड़क को उखाड़कर पत्थरों को सड़क के बीच में ही छोड़ दिया। वाहनचालक सुरेश ने बताया कि सड़क उखाड़ने के बाद आवागमन के लिए सड़क तंग हो गई है।

इसलिए बड़े वाहनों के आवागमन पर रोक लगाने के लिए व्यवस्था करवाई जाए। वाहन चालकों की सुरक्षा को लेकर एक कर्मचारी की ड्यूटी लगाई - प्लाई ओवर का निर्माण कर रही कंपनी के मैनेजर नरेन्द्र शर्मा ने बताया कि वाहन चालकों की सुरक्षा को लेकर एक कर्मचारी की ड्यूटी लगाई है। सुरक्षा के संकेत कल ही लगवा दिए जाएंगे और बड़े वाहनों के आवागमन को रोक लगाने के लिए खुदाई के बाद व्यवस्था करवा दी जाएगी।



सोनीपत: ज्ञान गंगा ग्लोबल स्कूल (जी-3) की प्रतिभाशाली लान टेनिस खिलाड़ी सरीना गहलोल ने हैदराबाद में आयोजित आल इंडिया नेशनल सीरीज टेनिस टूर्नामेंट में लड़कियों की अंडर-12 आयु वर्ग के एकल व युगल मुकाबले का खिताब जीतकर सोनीपत व हरियाणा प्रदेश का नाम रोशन किया है। एश टेनिस अकादमी हैदराबाद में आल इंडिया टेनिस एसोसिएशन व तेलंगाना स्टेट टेनिस एसोसिएशन के सौजन्य से 11 से 16 सितंबर तक आयोजित नेशनल सीरीज टेनिस टूर्नामेंट में सरीना ने अपने दमदार प्रदर्शन से सभी को प्रभावित किया। विद्यालय में पहुंचने पर सरीना का जोरदार स्वागत किया गया। स्कूल के चैरमैन सुधीर जैन, सीईओ संजय जैन, प्राचार्य गीता चोपड़ा आदि ने सरीना को बधाई देते हुए उसके उज्ज्वल भविष्य की कामना की। प्राचार्य गीता चोपड़ा ने कहा कि सातवीं कक्षा की छात्रा सरीना ने अपनी मेहनत की बदौलत एक मुकाम हासिल किया है। इससे पहले टीडीआई सोनीपत व बिलबिलान में आयोजित चैंपियनशिप सीरीज टेनिस टूर्नामेंटों में भी सरीना गहलोल ने शानदार प्रदर्शन कर अंडर-14 आयु वर्ग में लगातार दो एकल खिताब जीतने के साथ ही उसने टीडीआई सोनीपत में युगल खिताब पर भी कब्जा जमाया था।

मोदी के 73वें जन्मोत्सव पर त्रिवेणी लगा पौधारोपण संरक्षण का किया संकल्प

टीम एक्शन इंडिया/संजय शर्मा नारनौल। प्रधानमंत्री नरेंद्र मोदी के 73वें जन्मोत्सव पर अटेली अनाज मंडी व सम्राट पृथ्वीराज चौहान ग्राउंड में त्रिवेणी लगाकर भाजपा के युवा नेता हिमांशु गोयल ने त्रिवेणी लगा कर पौधारोपण करने का संकल्प लिया गया। युवा नेता व उनके साथ खिलाड़ियों व झुग्गी झोपड़ियों में रहने वालों के बीच लड्डू, फल वितरित करके प्रधानमंत्री के दीर्घायु जीवन एवं उत्तम स्वास्थ्य की प्रार्थना की। युवा नेता ने कहा कि प्रधानमंत्री नरेंद्र मोदी ने करोड़ों कार्यकर्ताओं के प्रेरणापुंज, विश्व के सबसे लोकप्रिय व्यक्तित्व, भारत के सर्वाधिक जनप्रिय नेता हैं। इस मौके पर एबीवीपी से राहुल यादव, विक्रम शर्मा, हिमंत सैदपुर, छतरपाल चौहान, हिमंत सैदपुर, कमल गर्ग, रमेश गोयल, संजय अग्रवाल, मोहित गोयल, दीपक गुप्ता, नितिन गुप्ता, रमन गोयल सहित अनेक गणमान्य लोग मौजूद रहे।

शोरूम परिसर में खड़े टाटा एस को युवक ने किया आग के हवाले, मामला दर्ज

टीम एक्शन इंडिया/गन्नौर। गांव गढ़ी केसरी में पत्थर कारोबारी के शोरूम परिसर में खड़े टाटा एस को एक युवक आग लगा दी। वारदात को अंजाम देकर युवक भाग गया। पीड़ित दुकानदार को मामले का पता लगा तो पुलिस को अवगत कराया। पुलिस ने जांच के बाद मुकदमा दर्ज कर लिया है। आरोपी युवक पहले शोरूम में काम करता था। पुलिस टीम मामले की जांच कर रही है।



गांव गढ़ी केसरी निवासी सतीश ने बताया कि वह गांव में पत्थर व टाइल का शोरूम चलाते हैं। उनका टाटा एस फोर-व्हीलर शोरूम परिसर में खड़ा रहता है। रविवार रात पौने दस बजे उनके कारिदों ने सूचना दी कि ललित नाम का युवक टाटा एस में आग लगाकर भाग गया है। वह तुरंत अपने शोरूम पर पहुंचे। वहां टाटा एस धू-धू कर जल रहा था। जिस पर उन्होंने कर्मियों को मदद से आगे पर काबू पाया। उसके बाद मामले से पुलिस को अवगत कराया गया। सूचना के बाद पहुंची पुलिस ने जांच के बाद ललित नाम के युवक के खिलाफ

मुकदमा दर्ज कर लिया है। पुलिस मामले की जांच कर रही है। मामले के जांच अधिकारी नरेश कुमार ने बताया कि आरोपी युवक पहले शोरूम में काम करता था। उसने करीब 10 माह पहले काम छोड़ दिया था। इस बारे में गन्नौर थाना प्रभारी रवि कुमार ने बताया कि पुलिस को टाटा एस में आग लगाने की सूचना मिली थी। सतीश की शिकायत पर मुकदमा दर्ज कर लिया है।

राजनितिक चेतना जगाने निकली वैश्य मोटर साइकिल चेतना यात्रा

टीम एक्शन इंडिया/सोनीपत वैश्य समाज में राजनितिक चेतना जगाने निकली वैश्य मोटर साइकिल चेतना यात्रा का एक दर्जन से ज्यादा स्थानों पर भव्य स्वागत हुआ, विभिन्न बाजारों में वैश्य समाज के आलावा अन्य समाज के लोग चेतना यात्रा पर पुष्प वर्षा करने को आतुर दिखाई दिए। यात्रा को मुखल रोड से मोटर साइकिल के लम्बे काफिले और महाराजा अग्रसेन की जय, वैश्य एकता जिंदाबाद के जयघोष के साथ शहर की मुख्य मार्गों से परिक्रमा करवाई गई। यात्रा का नेतृत्व कर रहे प्रदेश वैश्य महामंडल के प्रदेश अध्यक्ष राजीव जैन एवं युवा अध्यक्ष मुनीश गोयल समेत 18 महाराजा अग्रसेन के 18 गैजेटों पर आधारित 18 मोटर



साइकिल का जत्था महाराजा अग्रसेन चौक पहुंचा तो पूर्व मंत्री कविता जैन और महाराजा अग्रसेन समाज कल्याण समिति, अखिल भारतीय अग्रवाल संघटन, अखिल भारतीय अग्रवाल सम्मलेन, अंतर्राष्ट्रीय वैश्य फेडरेशन, अग्रोहा विकास ट्रस्ट एवं अन्य समाज की संस्थाओं के सैकड़ों प्रतिनिधियों ने स्वागत कर महाराजा

राय गुड मंडी, काठ मंडी, प्रभु नगर मंडी, नव जीवन हस्पताल के पास मोलटन केव, ककरौई रोड, तिरंगा चौक, पंचायत भवन के पास ढोल नागाड़ों से स्वागत हुआ। राजीव जैन ने कहा कि पूरे प्रदेश में यात्रा का भव्य स्वागत हो रहा है और देर रात भी वैश्य समाज के लोग सड़कों पर खड़े होकर इंतजार करते रहते हैं। उन्होंने आगे कहा कि जैद रैली वैश्य समाज की राजनीति में भागीदारी को ताकत प्रदान करेगी। यात्रा में जिलाध्यक्ष प्रदीप बंसल, नवीन मंगला, अनिल गुप्ता, पवन गुप्ता, संजय सिंगला, ओ०डी० गर्ग, पवन तायल, वरुण गोयल, तरुण गोयल, पवन गुप्ता, अनिल गुप्ता, निगम पार्षद अतुल जैन, जितेंद्र गुप्ता, सुरेश गुप्ता, अशोक गर्ग, अजय

गोयल, राजेंद्र गोयल, जगदीश गर्ग, पंकज जैन, राजेंद्र अग्रवाल (अग्रसेन धाम कुंडली), अमित जैन, नीरज, प्रवेश, संदीप, मोहित, जसवीर, वेद, मुकेश, नरेंद्र, मनोज, रविंद्र आदि सैकड़ों वैश्य बंधू साथ में मोटर साइकिल पर चले। सोनीपत पहुंचने से पहले यात्रा का गन्नौर के वैश्य समाज ने भव्य स्वागत किया। यात्रा को महाराजा अग्रसेन चौक से रेलवे रोड से होते हुए रेलवे स्टेशन से सनातन धर्म मंदिर में लाया गया जहाँ पर यात्रा के साथ चल रहे राजीव जैन, मुनीश गोयल, प्रवीण बंसल, राहुल गर्ग, ललित महाजन, अधिकांश लक्ष्मी सिंगला और 18 मोटर साइकिल पर चल रहे अग्र बंधुओं का मार्गदर्शन एवं पुष्प वर्षा करके स्वागत किया गया।

कैनो स्पिंट सीनियर चैंपियनशिप में भूमित दहिया ने दो स्पर्धाओं में जीता गोल्ड मेडल

टीम एक्शन इंडिया/सोनीपत उत्तराखण्ड की टिहरी झील में आयोजित राष्ट्रीय ओपन कैनो स्पिंट सीनियर चैंपियनशिप (महिला व पुरुष) में जिला के गांव गोपालपुर के लाडले भूमित दहिया ने दो स्पर्धाओं में गोल्ड मेडल जीतकर अपना व अपने प्रदेश का नाम रोशन किया है। उनके पिताजी धर्मवीर दहिया ने बताया कि भूमित दहिया ने कैनोइंग-4 युप की 1000 व 500 मीटर रेस में गोल्ड मेडल हासिल किया। भूमित के पिता धर्मवीर दहिया ने बेटे की इस सफलता पर खुशी जाहिर करते हुए उसे इस ऐतिहासिक जीत



की बधाई दी। उन्होंने कहा कि बेटे की पिछले दिनों से चल रही कड़ी मेहनत रंग लाई और उसने दिखा दिया कि हरियाणा के छोरें किसी भी खेल में पीछे नहीं हैं। उन्होंने बताया कि उसकी इस जीत से पूरे गोपालपुर गांव में खुशी का माहौल है और गांव पहुंचने पर उसके स्वागत के लिए गांव में कार्यक्रम भी रखा जाएगा। पिता धर्मवीर दहिया ने बताया कि राष्ट्रीय ओपन कैनो स्पिंट सीनियर चैंपियनशिप में गोल्ड मेडल जीतकर भूमित ने गोवा में होने वाले राष्ट्रीय खेलों में भी क्वालीफाई कर लिया है और हमें पूरी उम्मीद है कि इन खेलों में भी हरियाणा के ये छोरें गोल्ड मेडल जीतकर अपना व अपने प्रदेश का नाम रोशन करेगा।







# नियमित योग व पौष्टिक आहार स्वस्थ जीवन की कुंजी: डीसी विक्रम सिंह

टीम एक्शन इंडिया/फरीदाबाद (हरपाल सिंह यादव )। डीसी विक्रम सिंह के निर्देशानुसार जिला फरीदाबाद में पोषण माह का आयोजन किया गया। महिला एवं बाल विकास परियोजना अधिकारी सुरेखा देवी की अध्यक्षता में एनआईटी-2 में आंगनवाड़ी कार्यकर्ताओं के लिए योग प्रशिक्षण कैम्प आयोजन किया गया। आयुष विभाग से योग शिक्षक विकास यादव द्वारा सभी कार्यकर्ताओं को योग के महत्व के बारे में बताया गया और योग सिखाया गया। परियोजना अधिकारी सुरेखा देवी द्वारा 0-6 माह के बच्चों के लिए माँ के दूध के महत्व के बारे में बताया गया। महिला एवं बाल



विकास परियोजना अधिकारी सुरेखा देवी ने कहा कि पोषण

माह के तहत विभाग द्वारा अभियान चलाया जा रहा है,

जिसमें कुपोषण से पीड़ित बच्चों और महिलाओं को जागृत मिलेगी और वे अपनी खुराक की ओर पूरा ध्यान देंगे। ताकि जच्चा-बच्चा दोनों सुरक्षित रहें। उन्होंने कहा कि यदि कोई बच्चा पोषण लेने के लिए प्रतिबद्ध होगा तो निश्चित रूप से वे इसकी जानकारी अपने परिवार में साझा करेंगे, जिससे परिवार के अन्य सदस्यों को भी प्रेरणा मिलेगी। उन्होंने कहा कि स्वास्थ्य को लेकर कभी भी किसी तरह की कोई दिक्कत नहीं होनी चाहिए। यदि कोई समस्या महसूस हो रही हो तो स्थायी निवासियों से संपर्क करना चाहिए। हर महिला स्वस्थ बच्चे को जन्म देना चाहती है।

इसके लिए गर्भावस्था के दौरान पौष्टिक आहार का सेवन पर्याप्त मात्रा में करना अत्यंत आवश्यक है। गर्भवती महिला को ऐसा आहार ग्रहण करना चाहिए जो उसके गर्भस्थ शिशु का पोषण करे। उन्होंने महिला एवं बाल विकास विभाग द्वारा आवेदन के माध्यम से जाने वाली विभिन्न जन कल्याण योजनाएं और निर्देश जैसे आपकी बेटी हमारी बेटी, प्रधानमंत्री मातृत्व वंदना योजना, समृद्ध पोषाहार, आदि के बारे में जानकारी दी। पोषण जागरूकता अभियान में कार्यकर्ताओं को पोषण अभियान की शपथ दिलाकर कार्यक्रम कार्यक्रम का समापन हुआ।

टीम एक्शन इंडिया/फरीदाबाद (हरपाल सिंह यादव )। महिला एवं बाल विकास विभाग के निदेशक के आदेशानुसार एवं जिला विधिक सेवा प्राधिकरण की सचिव एवं सीजेएम सुकीर्ति गोयल के कुशल मार्गदर्शन में आज आज मुजेश्वर स्थित राजकीय वरिष्ठ माध्यमिक विद्यालय तथा राजकीय प्राइमरी विद्यालय में "लिटरेसी अवेयरनेस कार्यक्रम" के अंतर्गत कैम्पों का आयोजन किया गया। जिसमें बच्चों को जेजे एक्ट, पास्को एक्ट सहित अन्य कानूनी जानकारी दी। कैम्पों में एडवोकेट जीती सिंह रावत, पीएलवी हरदीप कौर, पीएलवी करण द्वारा बच्चों को बारीकी से जानकारी दी गई। इसके साथ ही जिला बाल संरक्षण इकाई से प्रवीण कुमार ने भी



पास्को एक्ट, जेजे एक्ट पर प्रकाश डाला। जिला बाल कल्याण अधिकारी एसएल खत्री ने भी बच्चों के सम्मुख अपने विचार रखें और बच्चों को परिवार के साथ साथ देश की अमूल्य निधि बताया तथा उदाहरण देकर बच्चों को उनके अधिकारों के बारे में जागृत करते हुए बताया कि, की किसी अनजान व्यक्ति के किसी भी

प्रकार के प्रलोभन में न आये ऐसी घटना की जानकारी अपने माता पिता को दे और सुरक्षित रहे। कार्यक्रम अधिकारी श्री अनिल दहिया ने बच्चों से अनुरोध किया कि वह अपने फीडबैक लिखकर उपलब्ध करावें। जिससे बच्चों की समस्याओं का तार्किक एवं आधुनिक तरीके से समाधान हो सके।

## डीसी विक्रम सिंह की राष्ट्रीय हरित अधिकरण (एनजीटी) के केसों की समीक्षा

**समीक्षा बैठक**  
8 डीसी ने कहा, राष्ट्रीय ग्रीन ट्रिब्यूनल पर्यावरण के केसों का निपटान गम्भीरता से करें अधिकारी



टीम एक्शन इंडिया/फरीदाबाद (हरपाल सिंह यादव )। डीसी विक्रम सिंह की अध्यक्षता में आज सोमवार को लघु सचिवालय के बैठक कक्ष में जिला फरीदाबाद में लंबित राष्ट्रीय ग्रीन ट्रिब्यूनल (एनजीटी) के केसों की समीक्षा बैठक आयोजित की गई। उन्होंने कहा कि राष्ट्रीय ग्रीन ट्रिब्यूनल पर्यावरण के केसों का निपटान अधिकारी गंभीरता से करें। डीसी विक्रम ने एनजीटी के केसों की समीक्षा बैठक में अधिकारियों को जरूरी दिशा-निर्देश दिए। डीसी विक्रम सिंह ने राष्ट्रीय ग्रीन ट्रिब्यूनल पर्यावरण के केसों समीक्षा बैठक की अध्यक्षता करते हुए कहा कि नेशनल ग्रीन ट्रिब्यूनल पर्यावरण के केसों का निपटान अधिकारी समयबद्ध तरीके से धरातल पर निरीक्षण करके पूरा करें। उन्होंने कहा कि सभी केसों का निपटान एनजीटी की हदियतों के अनुसार ही करना सुनिश्चित करें। जिस विभाग की जो भी जिम्मेदारी है। उसे निर्धारित समय पर पूरा करना सुनिश्चित करें। वहीं उन्होंने बैठक में एनजीटी के टोटल 16 केसों के केसों की एक-एक करके समीक्षा की। उन्होंने अधिकारियों को निर्देश देते हुए कहा कि नेशनल ग्रीन ट्रिब्यूनल

अधिकरण एनसीआर में गंभीरता से कार्य कर रहा है। इसलिए एनजीटी द्वारा जारी हदियतों के अनुसार जिला फरीदाबाद में नियमों की पालना करना सुनिश्चित करें। बता दें विगत 18 अक्टूबर 2010 को राष्ट्रीय हरित अधिकरण की स्थापना राष्ट्रीय हरित अधिकरण अधिनियम 2010 के तहत पर्यावरण बचाव और वन संरक्षण और अन्य प्राकृतिक संसाधन सहित पर्यावरण से संबंधित किसी भी कानूनी अधिकार के प्रवर्तन और क्षतिग्रस्त व्यक्ति अथवा संपत्ति के लिए अनुतोष और क्षतिपूर्ति प्रदान करना और इससे जुड़े हुए मामलों का प्रभावशाली तथा तीव्र गति से निपटारा करने के लिए किया गया है। यह एक विशिष्ट निकाय है, जो कि पर्यावरण विवादों बहु-अनुशासनिक मामलों सहित, सुविज्ञता से संचालित करने के लिए सभी आवश्यक तंत्रों से सुसज्जित है। यह अधिकरण 1908 के नारिकर कार्यविधि के द्वारा दिए गए कार्यविधि से

## धनखड़ ने किया मुख्यमंत्री की कुर्सी की ओर संकेत

टीम एक्शन इंडिया/ झज्जर भारतीय जनता पार्टी के प्रदेश अध्यक्ष ओमप्रकाश धनखड़ द्वारा सोमवार को अपने विधानसभा क्षेत्र बादली में दिया गया एक बयान वायरल हो गया। इसमें उन्होंने कहा कि विधानसभा चुनाव हारने के बाद पार्टी ने प्रदेश अध्यक्ष बनाया है। जनता व पार्टी का आशीर्वाद मिला तो एक नंबर की कुर्सी भी मिल जाएगी। विधानसभा चुनाव हारने के बाद प्रधानमंत्री नरेंद्र मोदी के सहयोग से प्रदेश अध्यक्ष बनाया गया, जबकि पार्टी में केंद्रीय मंत्री, सांसद और एमएलए सहित कई बड़े नेता थे।

## हिन्दू धर्म में विश्वकर्मा भगवान को माना जाता है सृजन का देवता

टीम एक्शन इंडिया/फरीदाबाद (हरपाल सिंह यादव )। ओल्ड फरीदाबाद स्थित भारत कालोनी में श्री विश्वकर्मा भगवान की मूर्ति स्थापना और हवन कार्यक्रम का आयोजन किया गया। कार्यक्रम में मुख्यातिथि के रूप में फरीदाबाद विधानसभा क्षेत्र के वरिष्ठ कांग्रेसी नेता लखन कुमार सिंगला ने शिरकत की, जबकि कार्यक्रम में विशेष अतिथि के रूप में कुंवर बालू सिंह एडवोकेट, रिकू सैलानी, राजेंद्र खारी मौजूद रहे। इस मौके पर लखन सिंगला ने भावना विश्वकर्मा को नमन करते हुए कहा कि हिन्दू धर्म में विश्वकर्मा को निर्माण एवं सृजन का देवता माना जाता है। मान्यता है कि सोने की लंका का निर्माण



उन्होंने ही किया था। विश्वकर्मा जयंती हिंदू धर्म में ब्रह्मांड के दिव्य वास्तुकार भगवान विश्वकर्मा को समर्पित है। विश्वकर्मा भद्र केबंगाली महीने के अंतिम दिन, विशेष रूप से भद्रा संक्रांति पर निर्धारित की जाती है। यही कारण है कि जब सूर्य सिंह सेकन्या पर

आयोजन समिति के सदस्यों ने फूल मालाओं से जोरदार स्वागत किया। इस मौके पर नितिन सिंगला, ओपी भाटी, विजय कुमार, शैलेंद्र शर्मा, सूरज देवा, संजीव मास्टर, ललित कसाना, लिखी राम चौधरी, ओमप्रकाश पंडित, अजय सिंह नाम, रुपेश, रामचंद्र यादव, जवाहर शर्मा, बालकृष्ण शर्मा, रामविलास शर्मा, पपू ठाकुर, किशोर शर्मा, राकेश सिंह, शिखर, रमेश फौजी, सतीश गिरी, दिलीप भारती, राजू गिरी, सुरेश महत्व, गणेश प्रसाद, डा. सतीश, संजय गोयल, रामजी शर्मा, सोताश गुर्जर, भगत सिंह, डा. निरंज पवार, डा. गोला, कुमरचंद्र ठाकुर, राजीव तनेजा सहित अनेकों लोग मौजूद थे।

## पुलिस कर्मियों की बढ़ाई जाएगी क्षमता व दक्षता

टीम एक्शन इंडिया/ चंडीगढ़ हरियाणा में पुलिस कर्मचारियों की क्षमता व दक्षता बढ़ाने के लिए जिला स्तर पर प्रशिक्षण दिया जाएगा। हरियाणा के पुलिस महानिदेशक शत्रुजीत कपूर ने सोमवार को प्रदेश के आला पुलिस अधिकारियों के साथ बैठक करके इस बारे में रणनीति को मंजूरी प्रदान की। बैठक में पुलिस कर्मियों के प्रशिक्षण करवाने संबंधी विषय पर बोलते हुए कपूर ने कहा कि समय के साथ साथ पुलिस कर्मियों का प्रशिक्षण करवाए जाना अत्यंत आवश्यक है। इसके लिए जिला स्तर पर प्रशिक्षण स्कूलों के माध्यम से उन्हें प्रशिक्षण दिया जाएगा। उन्होंने बैठक में उपस्थित एडीजीपी

एडमिनिस्ट्रेशन कला रामचंद्रन से कहा कि वह पुलिस कर्मियों को प्रशिक्षण देने के लिए एक्टिविटी कैलेंडर तैयार करवाएं और उसके अनुरूप उनका प्रशिक्षण करवाएं। उन्होंने कहा कि इसके लिए हरियाणा पुलिस अकादमी से प्रशिक्षित लोगों को जिलों में भेजा जाएगा। एक जिला में इस प्रकार के दो प्रशिक्षित व्यक्ति लगाए जाएंगे जो पुलिसकर्मियों को प्रशिक्षण देंगे। शत्रुजीत कपूर ने पुलिस जांच की गुणवत्ता को लेकर चर्चा करते हुए कहा कि पुलिस जांच कार्य में गुणवत्ता सुनिश्चित करने तथा क्षमता निर्माण को लेकर एक लीगल एडवाइजर द्वारा जांच के दौरान समय-2 पर कानूनी

मार्गदर्शन किया जाएगा। इस दौरान उन्होंने पुलिस थानों में वर्किंग को सुधारने की आवश्यकता पर भी बल दिया। बैठक में महिला सुरक्षा पर डीजीपी ने कहा कि प्रदेश में महिलाएं न केवल घरों में बल्कि सार्वजनिक स्थानों पर भी स्वयं को सुरक्षित महसूस करें, इसे लेकर विभाग द्वारा कई महत्वपूर्ण कदम उठाए जा रहे हैं। उन्होंने बताया कि जल्द की 112 की वेबसाइट पर महिलाओं का डेटाबेस तैयार करने को लेकर लिंक जनरेट किया जाएगा प्रदेश में कार्यरत सभी शिक्षण संस्थानों, कॉरपोरेट सहित अन्य संस्थानों के प्रतिनिधियों के सहयोग से इस वेबसाइट पर महिलाओं का डेटा अपलोड किया जाएगा।

## उपायुक्त विक्रम सिंह ने किया अजरौदा पटवार घर का औचक निरीक्षण



टीम एक्शन इंडिया/फरीदाबाद (हरपाल सिंह यादव )। उपायुक्त विक्रम सिंह ने सोमवार को अजरौदा गांव स्थित पटवार घर का औचक निरीक्षण किया। इस दौरान वहां एक पटवारी मौके पर मिल जबकि दो क्षेत्रों के पटवारी सीट पर नहीं मिले। इस पर उपायुक्त ने तहसीलदार फरीदाबाद को मौके पर बुलाकर निर्देश दिए कि सभी को मूवमेंट चेक करो और अगर बगैर किसी कार्य के कार्यालय से गायब हैं तो उनके खिलाफ तुरंत सख्त कार्रवाई करें। उपायुक्त विक्रम सिंह दोपहर करीब 12 बजे अजानत अजरौदा गांव स्थित पटवार घर का निरीक्षण करने के लिए पहुंचे। निरीक्षण के दौरान पटवार घर में अलग-अलग कार्यों से आने वाले लोगों से जानकारी ली। उनसे पूछा कि वह किस कार्य के लिए आए हुए हैं और उन्हें किन परेशानियों का सामना करना पड़ रहा है। निरीक्षण के दौरान पाया गया कि

**निर्देश**  
8 एक पटवारी मौके पर मिला, दो पटवारी नहीं मिले, तहसीलदार को कार्रवाई करने के लिए निर्देश  
एक पटवारी मौके पर था जबकि दो पटवारी अपनी सीटों पर नहीं थे और किसी कार्य से तहसील अथवा दूसरे स्थानों पर गए हुए हैं। इस पर उपायुक्त ने तुरंत तहसीलदार फरीदाबाद सुरेश कुमार को बुलाया और मूवमेंट चेक करने के निर्देश दिए। इसके साथ ही उन्होंने कहा कि कार्यालय समय में संबंधित पटवारी अपने-अपने पटवार घर में मौजूद होना चाहिए। उपायुक्त ने वहां पहुंचे सभी लोगों के नाम व मोबाइल नंबर भी नोट किए ताकि बाद में उनके काम से संबंधित जानकारी ले सके।

## सीएम का जनसंवाद कार्यक्रम बना जन विवाद: ठांडा

टीम एक्शन इंडिया/चंडीगढ़ हरियाणा के मुख्यमंत्री मनोहर लाल के प्रदेशभर में चल रहे जनसंवाद कार्यक्रम के दौरान हो रही घटनाओं को लेकर आम आदमी पार्टी (आआपा) ने राज्य सरकार को घेर लिया है। आआपा के प्रदेश उपाध्यक्ष अनुराग ठांडा ने सोमवार को चंडीगढ़ में कहा कि सीएम का जनसंवाद कार्यक्रम जन विवाद कार्यक्रम बनकर रह गया है। जनसंवाद कार्यक्रम में लोग अपनी समस्याएं लेकर आते हैं, लेकिन उन्हें बोलने नहीं दिया जाता। उनको जनसंवाद कार्यक्रम में आने नहीं दिया जाता तो ये

जनसंवाद किस नाम का है। उन्होंने कहा कि शहरी निकाय मंत्री कमल गुप्ता के कार्यक्रम में आशा वर्कर्स अपनी बात रखना चाहती थीं, लेकिन उनको बोलने नहीं दिया गया। वहां पर हंगामा हो गया और मंत्री कार्यक्रम को छोड़कर चले गए। इसके बाद कृषि मंत्री जेपी दलाल के कार्यक्रम में फिर वही दोहराया गया, आशा वर्कर्स को आने नहीं दिया गया। फिर हंगामा हुआ और जनसंवाद कार्यक्रम स्थगित करना पड़ा और मुख्यमंत्री के जनसंवाद से पहले ही आशा वर्कर्स, किसानों को गिरफ्तार किया जा रहा है।

## नाबालिक लड़की के साथ छेड़छाड़ करने वाला आरोपी गिरफ्तार

टीम एक्शन इंडिया/फरीदाबाद (हरपाल सिंह यादव )। पुलिस आयुक्त राकेश कुमार आर्य के दिशा निर्देश के तहत कार्रवाई करते हुए थाना एनआईटी प्रभारी इंस्पेक्टर सुनीता व उनकी टीम ने नाबालिक लड़की के साथ छेड़छाड़ करने वाले आरोपी को गिरफ्तार करने में सफलता हासिल की है। पुलिस प्रवक्ता सूबे सिंह ने बताया कि गिरफ्तार किए गए आरोपी का नाम सक्षम (19) है जो पीड़ित लड़की के पड़ोस में रहता है। 15 सितंबर को पीड़ित लड़की ने अपने परिवारों के साथ आकर एनआईटी थाने में शिकायत दी जिसमें उसने बताया कि उसकी उम्र 16 वर्ष है और वह दसवीं कक्षा की छात्रा है। उसके पड़ोस में आरोपी सक्षम रहता है। लड़की



ने बताया कि वह 14 सितंबर को अपनी मां के साथ सखी लेने के लिए घर से बाहर गई थी। सखी लेने के पश्चात लड़की की मां ने

लड़की को सखी पकड़ाई और कहा कि वह सखी घर पर रख आए। लड़की अपनी मां को वहां पर छोड़कर वापस अपने घर आ रही थी कि आरोपी ने गलत नीयत से लड़की का हाथ पकड़ा और उसको गलत तरीके से छुआ। थोड़ी देर में लड़की की मां वहां आई तो उसे देखकर आरोपी मौके से फरार हो गया। पीड़िता ने बताया कि जब वह स्कूल जाती है तो आरोपी उसका पीछा करता है और उसको गलत नजर से देखा है।

पीड़िता की शिकायत पर थाने में लीगल एडवाइजर को बुलाकर लड़की के बयान अंकित करवाए गए और पीड़िता की शिकायत के आधार पर थाने में पोक्सो एक्ट की धाराओं के तहत मुकदमा दर्ज करके आरोपी की तलाश शुरू की गई। मामले में त्वरित कार्रवाई करते हुए एएसआई सुनील और एएसआई बसंत ने आरोपी को गिरफ्तार कर लिया। पुलिस पूछताछ में आरोपी ने बताया कि वह लड़की से प्यार करता है परंतु लड़की उससे प्यार नहीं करती। आरोपी ने बताया कि वह लड़की को पसंद करता है इसलिए उसका पीछा करता था। पुलिस पूछताछ पूरी होने के पश्चात आरोपी को अदालत में पेश करके जेल भेज दिया गया है।

## सोशल मीडिया कार्यशाला में 2024 में हरियाणा में लोकसभा की 10 में से 10 सीट जीतने के लगे जयघोष

टीम एक्शन इंडिया/फरीदाबाद (हरपाल सिंह यादव )। भाजपा द्वारा अपने सोशल मीडिया नेटवर्क को धार देने के लिए शंखनाद अभियान के अंतर्गत पूरे देश और प्रदेश में जिला स्तर तक सोशल मीडिया कार्यशालाओं का आयोजन किया जा रहा है, जिसके तहत अटल कमल भाजपा जिला कार्यालय पर भाजपा जिला फरीदाबाद की सोशल मीडिया कार्यशाला सम्पन्न हुई क सोशल मीडिया कार्यशाला में भाजपा जिला महामंत्री मूलचंद मित्तल, बृहकल से विधायिका सीमा त्रिखा, प्रदेश प्रवक्ता और प्रदेश मीडिया टोली सदस्य वंदना पोपली, राष्ट्रीय सोशल मीडिया विभाग से शंखनाद अभियान के उतर भारत संयोजक हर्ष चतुर्वेदी, प्रदेश कार्यकारिणी सदस्य और पूर्व प्रदेश सोशल मीडिया



प्रमुख अरुण यादव, लोकसभा मीडिया प्रभारी रामवीर भाटी, प्रदेश सह प्रवक्ता बिजेन्द्र नेहरा, प्रदेश फेसबुक वर्टिकल प्रमुख विकास चोपड़ा, जिला सोशल मीडिया प्रमुख विनोद गुप्ता, जिला आई टी प्रमुख अमित मिश्रा, सह प्रमुख राज

मदान, सचेत जैन, प्रिया सहगल, अविश्या ठाकुर, हिमांशु मिश्रा आदि उपस्थित रहे और उन्होंने सोशल मीडिया कार्यकर्ताओं को प्रशिक्षित किया क शंखनाद अभियान के तहत आयोजित जिला कार्यशाला में फरीदाबाद भाजपा

के जिला विधानसभा मंडल और मोर्चों के लगभग 200 कार्यकर्ताओं ने प्रशिक्षण लिया कजिला कार्यशाला का उद्घाटन दीप प्रज्वलन के साथ शुरू हुआ और सोशल मीडिया एक्सपर्ट्स ने कई सत्रों में अलग अलग विषयों पर कार्यकर्ताओं को

प्रशिक्षित किया क इस दौरान हरियाणा की सभी 10 में से 10 लोकसभा की सीट जीतने और तीसरी बार प्रदेश में भाजपा की सरकार बनाने के जय घोष भी लगे कजिला महामंत्री और सोशल मीडिया प्रभारी मूलचंद मित्तल ने कहा कि भाजपा सोशल मीडिया फरीदाबाद के कार्यकर्ता संगठन के महत्वपूर्ण कार्यकर्ता हैं, जो पार्टी के लिए दिन रात समर्पित होकर दिन रात सक्रिय रहते हैं और विरोधियों के दुष्प्रचार और गलत नरेटिव का मुकाबला करते हैं और पार्टी के लिए सकारात्मक प्रचार प्रसार करते हैं क कार्यशाला में सोशल मीडिया के माध्यम से जन कल्याणकारी योजनाओं की जानकारी जन जन पहुंचाने के निर्देश भी दिए गए क आज के डिजिटल युग को

देखते हुए उन्होंने कहा कि 20 24 की जीत में सोशल मीडिया भाजपा का मुख्य हथियार बनेगा क भाजपा के जिला मीडिया एवं सोशल मीडिया प्रमुख विनोद गुप्ता ने बताया कि 2024 चुनाव को लेकर भाजपा अपने इस विभाग को और ज्यादा मजबूत करने के लिए देश और प्रदेश भर में शंखनाद अभियान चलाया हुआ है। जिसके तहत हरियाणा के सभी जिलों में लगातार जिला कार्यशालाओं का आयोजन किया जा रहा है। कार्यशाला में राष्ट्रीय और प्रदेश टीम से आए सोशल मीडिया कार्यकर्ताओं को सोशल मीडिया के महत्वपूर्ण टिप्स दिए क 2024' चुनाव में समय बहुत कम है और प्अरशिक्वबण से लेस हमारे कार्यकर्ता पूरी ताकत से पिछले 9 साल

के विकास को जनता तक पहुंचाएंगे और जनता की हित को योजनाओं का प्रचार प्रसार करेंगे कफरीदाबाद आई टी विभाग के जिला संयोजक अमित मिश्रा ने कहा कि आज की राजनीति में सोशल मीडिया की अहम भूमिका है कप्रशिक्षण एक निरंतर प्रक्रिया है और संपादन लगातार कार्यकर्ताओं को प्रशिक्षण के माध्यम से अपडेट करते रहते हैं क आज की कार्यशाला में हमारे जिले के डिजिटल योद्धाओं को सोशल मीडिया के अलग अलग विषयों पर महत्वपूर्ण जानकारी दी गई ताकि 2024 के लोकसभा चुनाव में 400 से ज्यादा सीटों पर विजयी बनाकर देश के प्रधानमंत्री नरेंद्र मोदी जी को तीसरी बार देश का प्रधानमंत्री बनाने में अपनी अहम भूमिका निभाएं क



## फास्ट न्यूज

**सीबीआई ने अपने आप बंद कर दी थी माणिक के खिलाफ जांच, हाई कोर्ट आग बबूला**

टीम एक्शन इंडिया/कोलकाता पश्चिम बंगाल के बहुचर्चित शिक्षक नियुक्ति भ्रष्टाचार के मामले में जांच कर रहे केंद्रीय अन्वेषण ब्यूरो (सीबीआई) ने अपने आप इस मामले में गिरफ्तार किए गए तुणमूल विधायक और प्राथमिक शिक्षा परिषद के अध्यक्ष माणिक भट्टाचार्य के खिलाफ जांच बंद कर दी थी। इसे लेकर कोलकाता हाई कोर्ट ने सोमवार को तीखी नाराजगी जताई। न्यायमूर्ति अभिजीत गांगुली ने पूछा कि सीबीआई ने आखिर क्यों माणिक भट्टाचार्य के खिलाफ जांच बंद की? उन पर परीक्षाओं की उतर पुस्तिकाओं से छेड़छाड़ के आरोप हैं। इस मामले में कुछ भी जांच नहीं हो रही है। हालांकि सीबीआई के अधिकांश ने बताया कि सुप्रीम कोर्ट ने माणिक भट्टाचार्य के खिलाफ कड़ा कदम उठाने से रोक लगाई है। इस पर न्यायाधीश ने कहा कि कड़ा कदम उठाने से रोक लगाई गई है। अब और क्या कड़ा कदम उठाया जाएगा? वह तो जेल में हैं। उनसे पूछताछ तो हो ही सकती है। वह भी बंद है, क्यों? 2014 की प्राथमिक शिक्षक पाठानुपरीक्षा में बैठने वाले छात्रों की उतर पुस्तिकाओं से बड़े पैमाने पर छेड़छाड़ किए गए। दावा है कि 33 हजार से अधिक परीक्षार्थियों की ओएमआर शीट से छेड़छाड़ हुई। कोर्ट ने इस मामले में माणिक से जवाब मांगा था लेकिन उन्होंने संतोखजनक उत्तर नहीं दिया जिसके बाद उनके खिलाफ जांच तेज करने का आदेश हाईकोर्ट ने दिया था। हालांकि वह सुप्रीम कोर्ट चले गए थे जहां से कहा गया था कि उनके खिलाफ कड़ी कार्रवाई नहीं होगी।

**हापुड़ लाठीचार्ज मामले पर हुई सुनवाई**  
प्रयागराज। इलाहाबाद हाईकोर्ट ने हापुड़ में अधिकांशों पर हुए लाठी चार्ज के मामले में जांच कर रही विशेष जांच कमेटी (एसआईटी) की रिपोर्ट पर सवाल खड़े किए हैं। कोर्ट ने कहा कि प्रारंभिक तौर पर एसआईटी की ओर से दाखिल जांच रिपोर्ट स्वीकार्य नहीं है। कोर्ट ने कहा कि जब अधिकांशों ने निजी संपत्ति, व्यक्ति को क्षति नहीं पहुंचाई और उनके पास कोई अवैध वस्तु नहीं थी तो किसके आदेश पर लाठीचार्ज हुआ। कोर्ट को इन बातों का जवाब न मिलने पर उसने सुनवाई के लिए अगली तिथि 12 अक्टूबर निर्धारित करने का आदेश दिया और उस तिथि पर पूरी रिपोर्ट दाखिल करने को कहा है। कोर्ट ने कहा कि एसआईटी ने जांच में कई पहलुओं को छोड़ दिया है।

## लोक गीत वनस्पतियों से जुड़ाव को करते हैं प्रदर्शित: मालिनी

टीम एक्शन इंडिया/लखनऊ सी.एस.आई.आर. एन.बी.आर.आई. (राष्ट्रीय वनस्पति अनुसंधान संस्थान) लखनऊ में हिंदी पखवाड़ा समारोह का उद्घाटन किया गया। इस अवसर पर सुप्रसिद्ध लोक गायिका पद्मश्री मालिनी अवस्थी मुख्य अतिथि के रूप में उपस्थित थीं। मालिनी अवस्थी ने संस्थान द्वारा पादप अनुसंधान क्षेत्र में की जा रही गतिविधियों को सराहते हुए कहा कि भारतीय संस्कृति में पौधों एवं अन्य जीवों से जुड़ाव आरम्भ से रहा है। भारत की ग्रामीण एवं लोक संस्कृति में अनेक



परम्पराओं, अनुष्ठानों एवं गतिविधियों को पौधों से जोड़ा गया है। अनेक लोक गीत जो विभिन्न अवसरों पर गाये जाते हैं व इस भावना को प्रदर्शित करते हैं जो विभिन्न अवसरों पर गाये जाते हैं एवं भारत के लोगों का वनस्पतियों से जुड़ाव प्रदर्शित करते हैं। उन्होंने

**सराहा**  
8 पादप गतिविधियों को सराहते हुए कहा कि संस्कृति में पौधों एवं अन्य जीवों से जुड़ाव आरम्भ से रहा है

वर्तमान पीढ़ी में अपनी लोक संस्कृति और वनस्पतियों के प्रति जानकारी कम होते जाने का उल्लेख करते हुए कहा कि एक समय था कि घर की महिलाएं घरेलू चीजों से ही अनेक बीमारियों का इलाज कर लेती थीं।

**तैयारी** यात्रा को लेकर कांग्रेस वर्किंग कमेटी की हैदराबाद बैठक में प्रदेश कांग्रेस अध्यक्ष ने शीर्ष नेताओं के समक्ष प्रजेडेशन भी दिया

## ईआरसीपी मुद्दे पर जन आशीर्वाद यात्रा निकालेगी कांग्रेस

टीम एक्शन इंडिया/जयपुर ईस्टर्न केनाल परियोजना के मुद्दे पर केंद्र सरकार और भारतीय जनता पार्टी को घेरने के लिए अब मुख्यमंत्री अशोक गहलोत खुद चुनावी रण में उतर रहे हैं। मुख्यमंत्री अशोक गहलोत के नेतृत्व में सत्तारूढ़ कांग्रेस 25 से 29 सितंबर तक पूर्वी राजस्थान के 13 जिलों में यात्रा निकालेगी। इसे जन आशीर्वाद यात्रा नाम दिया गया है। यह यात्रा 86 विधानसभा क्षेत्रों को कवर करेगी। यात्रा को लेकर रविवार को कांग्रेस वर्किंग कमेटी की हैदराबाद बैठक में प्रदेश कांग्रेस अध्यक्ष गोविंद सिंह



डोटासरा ने शीर्ष नेताओं के समक्ष प्रजेडेशन भी दिया है। डोटासरा ने सोमवार को पत्रकारों से बातचीत में इसका खुलासा किया। डोटासरा सचरे मानसरोवर में कांग्रेस भवन के शिलान्यास कार्यक्रम की तैयारी

**चुनावी रण**  
8 केंद्र सरकार और भारतीय जनता पार्टी को घेरने के लिए अब मुख्यमंत्री गहलोत खुद चुनावी रण में उतर रहे

के लिए स्थान का अवलोकन करने आए थे। उन्होंने बताया कि 13 जिलों के लोग अलग-अलग यात्रा निकाल कर रूट पर चलने वाली मुख्य यात्रा में शामिल होंगे। जगह-जगह सभाएं होंगी। नुककड़ सभाएं भी होंगी। अंत में यात्रा के

# भादो में सावन जैसी झमाझम

मारी बरसात से राजस्थान के कई जिलों में बिगड़े हालात, जालोर-सांचौर में स्कूलों की छुट्टी

**अलर्ट जारी**  
8 मौसम विभाग ने अगले 24 घंटे में प्रदेश के सात जिलों में भारी बारिश को लेकर ऑरेंज अलर्ट जारी किया



## एमपी: मारी बारिश से गलने लगी फसलों

टीम एक्शन इंडिया/उज्जैन उज्जैन जिले में भारी बारिश के चलते बीते सालों के कई रिकॉर्ड तोड़ दिया तो वहीं इस बारिश से पीला सोना कहने जाने वाली सोयाबीन की फसलों को नुकसान पहुंचा है, हालांकि रविवार शाम से बारिश रुक गई, लेकिन जिले के कई हिस्सों में भारी बारिश के कारण खेतों में पानी भर गया है। इससे सोयाबीन और उड़क की दोनों तरह की फसलों को नुकसान हुआ है। किसानों का कहना है कि अगर बारिश नहीं थमी और खेतों में जल जमाव रहा तो सारी फसलें खराब हो जाएंगी। दरअसल, इस बार जुलाई में तर कर देने वाली बारिश से किसानों के चेहरे खिल गए थे और फसलें लहलहा लगी थी। इसके बाद अगस्त बहुत कम बारिश हुई इससे अधिकांश सोयाबीन की फसलें पीली पड़ गई थी और दाने कमजोर हो गए थे। जो बीबी थी वह भी टूटखूबने या अन्य जल स्रोतों के कारण

जीति थी। इस बीच सितंबर के पहले हफ्ते के आखिरी में बारिश शुरू हुई तो किसानों की चिंता दूर हुई कि जो फसलें बीबी हैं उनको जीवन मिला। इस बारिश से दाने फूलने लगे थे। इस बार दोनों ही स्थितियां चिंताजनक: अब लगातार हो रही बारिश से खेतों में लबाब पानी भर गया है। इनमें भी वे फसलें जो नदी, जलाशय के पास हैं उनको तो ज्यादा नुकसान हुआ है। अगर बारिश नहीं थमी तो और भी ज्यादा नुकसान होगा। किसानों के अनुसार यह पहला मौका है जब सितंबर में भारी बारिश से फसलें खराब होने की स्थिति में है। इसके पहले अगस्त में हुई कम बारिश के चलते किसानों को पहली देखाई की सोयाबीन का नुकसान भुगताना पड़ा था। अब दूसरी देखाई (100 से 120 दिनों वाली) फसलों को लेकर अच्छी उम्मीद थी लेकिन भारी बारिश ने चिंता में डाल दिया है।

के साथ हल्की से मध्यम बारिश हो सकती है। 19 सितंबर के बाद सकूलेशन सिस्टम कमजोर पर पड़ने पर बारिश का दौर थमने की संभावना है। बंगाल की खाड़ी से आए मौसमी तंत्र के असर से दक्षिणी राजस्थान और इससे लगते मध्य प्रदेश के जिलों में बाद जैसी

स्थिति बन गई है। भारी बारिश के कारण रतलाम रेल सेक्शन पर कई जगह पानी भर गया। यहां से होकर गुजरने वाली ट्रेनों को रद्द करना पड़ा है। राजस्थान से मुंबई जाने वाली सात ट्रेनों के रूट बदले गए हैं या फिर उन्हें आंशिक रूप से रद्द किया है। मौसम विशेषज्ञों का

अनुमान है कि बारिश का ये दौर राजस्थान में आज और जारी रहेगा। 19 सितंबर से इसमें कमी आएगी और मौसम साफ होने लगेगा। मध्य प्रदेश के नीमच, रतलाम क्षेत्र में भारी बारिश के कारण ट्रेनों का संचालन बंद हो गया। राजस्थान के अलग-अलग शहरों से मुंबई के लिए इसी रास्ते से होकर गुजरने वाली करीब सात ट्रेनों का संचालन प्रभावित हुआ है। रेलवे को गाड़ी संख्या 22902 उदयपुर-बांद्रा टर्मिनस, गाड़ी संख्या 04711, बीकानेर-बांद्रा टर्मिनस, गाड़ी संख्या 12956 जयपुर-मुंबई सेंट्रल, गाड़ी संख्या 22901 बांद्रा-उदयपुर, गाड़ी संख्या 82654 जयपुर-यशवंतपुर और गाड़ी संख्या 12996 अजमेर-बांद्रा को रूट बदलकर चलाना पड़ा। इसके अलावा ट्रेनों संख्या 04712, बांद्रा टर्मिनस-बीकानेर स्पेशल ट्रेन को रद्द कर दिया। मौसम विभाग ने सोमवार को पश्चिमी राजस्थान के सिरोंही-जालोर जिले में भारी बारिश का अलर्ट दिया है। तेज बारिश के अलर्ट को देखते हुए जालोर और सांचौर कलेक्टर ने आज यहां स्कूलों में छुट्टी कर दी। मौसम विभाग ने इन दोनों जिलों के लिए आज ऑरेंज अलर्ट जारी किया है।



यूपी के मुख्यमंत्री योगी आदित्यनाथ सोमवार को जनपद गोरखपुर में प्लास्टिक पाइप निर्माण इकाई का उद्घाटन करते तथा कार्यक्रम को सम्बोधित करते हुये।

## जयपुर में स्थापित होगी स्टेट फेकल्टी डवलपमेंट एकेडमी

टीम एक्शन इंडिया/जयपुर राज्य सरकार उच्च शिक्षा में सुधार के लिए अहम फैसले ले रही है। मुख्यमंत्री अशोक गहलोत ने इसी क्रम में उच्च शिक्षा के क्षेत्र में शैक्षणिक सुधार एवं उन्मुखीकरण के लिए जयपुर में राजस्थान स्टेट फेकल्टी डवलपमेंट एकेडमी स्थापित किये जाने की मंजूरी दी है। राजस्थान स्टेट फेकल्टी डवलपमेंट एकेडमी के माध्यम से उच्च शिक्षा के क्षेत्र में सुधार एवं शिक्षकों के उन्मुखीकरण तथा गुणवत्तापूर्ण प्रशिक्षणों के लिए राष्ट्रीय एवं अंतरराष्ट्रीय स्तर की प्रतिष्ठित प्रशिक्षण संस्थाओं से एमओयू किया जाएगा। प्रशिक्षणों का आयोजन एचसीएम-रीपा, आईजीपीआरएस, एचआरडीसी, राजस्थान विश्वविद्यालय एवं महात्मा गांधी विद्यापीठ-कनक भवन आदि संस्थानों में किया जाएगा। अकादमी का भवन निर्मित होने तक इसका संचालन कनक भवन स्थित महात्मा गांधी विद्यापीठ-गांधी अध्ययन केन्द्र में किया जाएगा।

## उप्र: महिला संबंधी 2.58 लाख शिकायतों का हुआ निस्तारण

टीम एक्शन इंडिया/लखनऊ महिला एवं बाल सुरक्षा संगठन ने उत्तर प्रदेश में इस वर्ष एक जनवरी से 31 अगस्त तक महिला उत्पीड़न से सम्बन्धित 2,58,079 शिकायतों का निस्तारण कराया है। प्रदेश के प्रमुख सचिव (गृह) संजय प्रसाद ने सोमवार को यह जानकारी देते हुए बताया कि महिला एवं बाल सुरक्षा संगठन (1090) पर एक जनवरी से 31 अगस्त तक कुल 2,71,793 शिकायतें मिलीं। इनमें से 89,844 शिकायतें फोन बुलिंग एवं साइबर बुलिंग से संबंधित थीं, जिनमें से 2,58,079 शिकायतों का निस्तारण कराया जा चुका है। विशेष शिकायतों का भी निस्तारण प्राथमिकता से कराने के कड़े निर्देश दिये हैं। 1,81,949 शिकायतें अन्य प्रकरणों से संबंधित होने के कारण इन्हें जनपदीय पुलिस, जीआरपी तथा यूपी 112 को अंतरित कराया गया है। महिला एवं बाल सुरक्षा संगठन के अपर पुलिस महानिदेशक बीपी जोगदण्ड

**सख्ती**  
8 साइबर उत्पीड़न से सम्बन्धित माह अगस्त तक कुल 38195 शिकायतें दर्ज हुई हैं


ने बताया कि साइबर उत्पीड़न से सम्बन्धित माह अगस्त तक कुल 38195 शिकायतें दर्ज हुई हैं, जिसमें से 33056 शिकायतों का निस्तारण किया जा चुका है। उन्होंने यह भी बताया कि एक जनवरी 2022 से 31 दिसम्बर 2022 तक कुल 6307 शिकायतों में एफएफआर काउन्सिलिंग कर पीड़िताओं को राहत पहुंचाई गई है। इसके अलावा इस वर्ष एक जनवरी से अगस्त माह तक 3292 शिकायतों में एफएफआर काउन्सिलिंग की गयी। साथ ही साइबर उत्पीड़न से सम्बन्धित 33056 शिकायतों का निस्तारण भी किया जा चुका है।

## पीएम मोदी संपूर्ण संस्कृत विवि में देखेंगे दुर्लभ पांडुलिपियां

टीम एक्शन इंडिया/वाराणसी, प्रधानमंत्री नरेन्द्र मोदी 23 सितंबर को एक दिवसीय दौरे पर अपने संसदीय क्षेत्र वाराणसी आएंगे। प्रस्तावित दौर में प्रधानमंत्री गंगाजी में अंतरराष्ट्रीय क्रिकेट स्टेडियम का शिलान्यास करने के बाद जनसभा को भी संबोधित करेंगे। इसके बाद सिधारा स्थित रुद्राक्ष कन्वेंशन सेंटर में अटल आवासीय विद्यालय का लोकार्पण करेंगे। साथ ही 16 अटल आवासीय विद्यालय के छात्र-छात्राओं से

संवाद भी करेंगे। प्रस्तावित कार्यक्रम के बाद प्रधानमंत्री मोदी संपूर्ण संस्कृत विश्वविद्यालय में भी जा सकते हैं। प्रधानमंत्री विश्वविद्यालय के सरस्वती भवन पुस्तकालय में रखी दुर्लभ पांडुलिपियों के अद्भुत भंडार का अवलोकन करेंगे। विश्वविद्यालय में प्रधानमंत्री के सम्भावित आगमन को देख सोमवार अपराह्न में जिला प्रशासन के अफसर विश्वविद्यालय परिसर में पहुंचे। पुलिस आयुक्त मुत्था अशोक जैन

के नेतृत्व में अफसरों ने संपूर्ण परिसर के सुरक्षा व्यवस्था को देखा और इसे चुस्त-दुरुस्त बनाये रखने के लिए विश्वविद्यालय के कुलपति प्रो. सिरोंही लाल शर्मा, कुलसचिव राकेश कुमार, चीफ प्रॉक्टर प्रो. दिनेश कुमार गर्ग से विमर्श कर दिशा-निर्देश दिया। इस दौरान विवि के सम्पत्ति प्रभारी डॉ. पद्माकर मिश्र, प्रो. जितेन्द्र कुमार, अभियंता रामविजय सिंह सहित अन्य अधिकारी भी मौजूद रहे।



**MARUTI**  
nandan printers  
8 COLOUR WEB OFFSET MACHINE  
Capacity : 36000 Copies per Hour  
16 Broad Sheet Pages in One Go

**THE PRINTING HUB COMPLETE CTP UNIT BASYS PRINT**  
Corporate Office : A-15, G. T. Karnal Road, Industrial Area, Delhi-110033  
Phone : +91-9999889104, +91-9250706656, +91-11-47502546

